


Ululembo Lwa Ciswango

 Nomba, mailo inshita ya bushiku...Ifwe lyonse tulelangisha icintu cimo, Shikulu Yesu Kristu, epela fye, kabili bonse ubuli Ubufwayo Bwakwe ubwa Bulesa kuli ifwe ku kucita. Lelo nga cakutilla bufwayo Bwakwe ubwa Bulesa mailo inshita ya bushiku, pa *Cikakatikilo Cakwa Lesa*, tukesalanda, nga Shikulu asuminisha.

² Kabili muno bushiku, twalapela, nga Ena...nga calaba ubufwayo Bwakwe kuli ifwe ku kucicita, atemwa ishuko lyesu kuli ifwe ku kumubombela Ena, ntile, muno bushiku, tulefwaya tulande pe sambililo limo ilikankala nganshi ilya ino nshita: *Ululembo Lwa Ciswango*.

³ Kabili inshita ya bushiku ya fumako twali mu nshita sha lukuta, *Inshita Sha Lukuta Cinelubali*. Kabili ukwambila ne Nshita ya Lukuta lwa Efeso, iya Efeso; kabili twapwishishe pa Nshita ya Lukuta lwa Laodikea, inshita ya lukuta lwa kulekelesha. Kabili lekeni Shikulu alunde Amapalo Yakwe nomba ku Cebo ilyo tulelanda.

⁴ Nomba ka tukontamike fye imitwe yesu pa kashita mwi pepo, lintu fye tatulaisula ici Icebo ica Mushilo.

⁵ Shifwe wa ku Mulu uwa luse, tuletotela pali ili shuko ilyo tukwete muno bushiku, ukuba no mweo, kabili ukuba pano pe sonde, muno bushiku, kabili ukukwata ubumi ubusuma na maka, kabili ukuti twaikala mu cikulwa, umu Icebo cakwa Lesa cilebelengwa.

⁶ Kabili tulepepa Mwe Kalubula uwapalwa, pakuba Kalubula wesu uwa Mulupwa Uyo uwa tusamba mu Mulopa Wakwe, kabili no kutusangulula ku lubembu, kabili nomba ku kutupela kuli Tata, ababulo mulandu, muli Kristu Yesu; shi Mwingesa, muno bushiku, no kusenda Icebo no ku Cisula ku mitima yesu. Shi Mupashi wa Mushilo unge katilila Icebo ilyo Cile sambilishiwa, kabili shi Cingaya ukulungama fye pa cifulo ca ciko, ku mutima onse, umutima wandi ne mitima ye bumba. Ukulingana nge fyo Cilekabilwa na ifwe, Tata, shi Cinga pelwa. Kabili mwileka nangu umu apele umulandu ku Cebo. Kabili, Tata, nga cakuti pa nshita ili yonse iyo ninga sosa icintu cimo ico icingaba ica pusana ku butungulushi Bwenu, shi Mupashi wa Mushilo enga kanya akanwa kandi. Ndekabila fye ukwishiba cilya icaba Icine, ilyo kabili no kwenda muli cena.

⁷ Tupaleni capamo nomba, tubeleleni uluse ku membu shesu, ilyo tulongene muli ino nga'nda iya kushinshimwinamo. Kabili shi membu shesu shibe pe samba lya Mulopa, kabili impashi yesu ibikwe mu mibebe isuma iya kushinshimuna pali ino nshita. Pantu twalombela ifi mwi Shina lyakwa Yesu. Amen.

⁸ Nomba, na cilatontonkanya fye, aka kaputulwa akanono akepepala pano, na cilembapo Amalembo ayengi uku...aya kusontelelako, ku kubelenga, ica kubalilapo. Kabili nomba nga na fika kuno, cimoneka kwati nshi tungululwa ku kubelenga imo pali yena. Cilya eflyo ciba inshita ishing; ifipandwa ifinono fine atemwa fisano apa kwambila.

⁹ Lelo ndefwaya ukubelenga atemwa ukusose ci intanshi, ukuti, mukulanda, nshitontonkanyapo. Namwishiba, nalimo, nge fyo...Nshipangila libela ifya kusosa nge fyo mucita, mwamona, tapaba nangu cimo. Ndolela fye pali Wene. Kabili nge fyo nde Cimona, mfika fye no kucisenda, kabili no kucipela. Elyo kabili inshita shimo kuti caumfwika icakalabana panono, inshita imo, lelo e nshila fye yeka ncipokelelamo. Eico ilya-ilya e nshila fye yeka ninga cipelelamo.

¹⁰ Nomba, muli ci, lekeni cena...ine ncisose nakabili muno bushiku. Ici tacileletwa ukusonta ku muntu uuli onse atemwa bukapepa ubwa muntu uli onse, mwamona, awe nakalya. Tatwacetekela muli cilya. Twalicetekela ukuti tuli bena America abene bene aba cine, ukutila cila muntu kuti akwata ishuko ilya kushinshimuna Lesa ukulingana no kutontonkanya kwa kwa kampingu wakwe. Kabili tufwaya lyonse cileba muli ilya ine nshila. Lelo, mu lukuta ululi lonse, twalikhwata isambilisho.

¹¹ Inshite shingi, mu tubungwe, ifilonganino, balikwata icisumino. Kabili bekalila pali cilye cisumino, "Ici e cishilano cesu." Te mulandu ifyo kapyunga atontonkanya, alingile ukushimikila icisumino, pantu aba mu cilonganino.

¹² Kabili muno, tatwakwata icisumino kano Kristu, cilya e cisumino; kabili tapaba ifunde kano kutemwa; tapaba ibuku kano Baibele. Kabili Kristu e Mutwe; kabili Baibele e buku lyesu ilya kusambililamo; kabili isonde e ncende yandi nshimikilamo. Eico nalitemwa—nalitemwa fye ukushimikila umusango ngu'mfwila ukutungululwa ukushimikila, kabili inshila fye ifyo Ncimona.

¹³ Elyo kabili muno ino nshita, mukulanda maka maka muli uku kwakalabana ukwine kwine, ukwakosa, ukusenda iciputulwa cimo ica Mbila nsuma lelo, namwishiba, ino ni nga'nda ya bupingushi. "Ubupingushi bu tendeka" (kwisa?) "inga'nda yakwa Lesa." Cishinka. Muno e mo bupingushi butendeka. Kabili kwaba...Nga mwalile kulya ku court, kabili mwali no kweshiwa, balikwata ibuku lya mafunde kulya, balingile ukubelenga ili funde, ku kusanga ifyo mulepingulwilapo. Kabili filya eflyo caba mu nga'nda yakwa Lesa, tulingile ukucisenda ukufuma mu Cebo cakwa Lesa.

¹⁴ Kabili nomba, inshite shingi, muli ifi fintu, eico mube abashininkisha ku kubula ici nomba, cilya, kuti naluba.

Ubwilulo bwandi kuti bwabo bwalubana. Lelo ndeesha uku Cibelenga mupepi fye nganshi, kabili no kusosa fye nge fyo Cilesosa. Ikaleni fye na Malembo filya fine, ifyo Yasosa soseni.

¹⁵ Kabili nomba caba fye icabipa, atemwa...Limbi te bufwayo bwakwa Shikulu, kabili limbi kuti bwaba, nshishibe, lelo, kuti natemwa ukukwata cila mulungu muli ili Buku, ukwikala fye muno mwine kabili no kulimona ukubwekela kunuma mulya muli Daniel, kabili Daniel no Kusokolola, kabili no kuletamo bakasesema.

¹⁶ Kabili Icebo conse icakwa Lesa caba fye conse icakakwa pamo. Ama Buku amakumi mutanda na mutanda, yalembelwe ne mpendwa ya bantu, imyaka amakana ukutalukana, kabili tapaba imo isusha ibiye, tapaba imo. Cila imo muli yena ya lipwililika. Takwatala akuba limo ilya lembwa uku lembwa nga Lyena, mwi sonde lyonse.

¹⁷ Bena baba, pa myaka amakana yabili, ukwasha ukupilibula Ipepo lyakwa Shikulu. Ukubikako icebo cimo kuli Cena, atemwa ukufumyako cimo kuli Cena, uku Liwaminisha. Te kuti mu cicite fye. Owe, Cena calipwililika. Cena Cebo cakwa Lesa.

¹⁸ Kabili ndecetekela ba—Baibele Cebo cakwa Lesa ica putwamo. Icebo conse ica Cena cali putwamo. Nshacetekela fye ukuti *ici* tacaputwamo, kabili *ici* caliba, kabili *cilya* caliba. Ndecetekela Conse caliputwamo. Caba limbi conse icalungama atemwa conse icalubana; kabili nga Conse calisankanishiwa, lyena tatwaishiba ifya kucita. Lelo Cena, conse fye, Cine. Nda fwaya ukupela ubumi bwandi pa nshita ili yonse pa fyo caba EFYO ASOSA SHIKULU ali muno.

¹⁹ Nomba, nomba bali no kukwata fye ishi nshiku ishinono isha bushiku. Kabili, eico kanshi, tuli no kukwata ukulongana pa Cibelushi ubushiku, ukutwalilila fye umusango umo wine, uwa kukwata u. . .

²⁰ Bamo bantu aba mu lukuta batile kuti ba . . . ukuba ne fiko, bakesa ku lukuta pa Mulungu ulucelo, elyo bamo muli bena batile bakabako pa Cibelushi ubushiku, panuma ya kulongana, no kwafwilisha ukuwamya chalichi pa kutila abantu bekesako pa Mulungu ulucelo, atemwa u. . .atemwa tabalingile ukubomba pa Mulungu, uku—ukutendeka ukuwamya chalichi. Tatucita. . .Tulefwaya. . .Nshili Umwinasabata, lelo nomba nalitemwa ukupelo mucinshi uku—ukushinshimuna mupepi fye nge fyo ni ngacita.

²¹ Kabili nomba, kanshi, ndetontonkanya nkabilisha mailo ubushiku, nalimo, Shikulu ngasuminisha, pa fyo tukesa landapo pa Cibelushi ubushiku.

²² Nomba, muno bushiku ni: *Ululembo Lwa Ciswango*. Kabili mailo ubushiku: *Icikakatikilo Cakwa Lesa*. Yaba yamo yabili

ayapulamo aya...Ndesubila, amasambililo ayapulamo ayakankala aya kulandapo muli buno bushiku, pantu ndecetekele cine cine ukuti tuleikala mu nshita iya uku kufwailisha kwa bupingushi bwakwa Lesa. Ndecetekela tuli fye mu bushiku ubwa kwena. Kabili tatulefwaya ukuba abaibela. Tatulefwaya ukuba aba fulunganishiwa. Tulefwaya fye ukuipalama no kutekanya fye nge fyo Baibele ileilanda muno; kabili Cilya calipwililika, efyo caba.

²³ Kabili nomba mu kucite ci, tulomfwa abantu abengi nganshi ilelo, ukulanda pa lulembo lwa ciswango. Mwalyumfwapo ishinte itali, “Lwena ni cinshi? Nani uucicita? Ni kwisa? Nani ukalukwata? Kabili nga bali lukwata, cinshi—luli no kucita kuli bena? Cinshi? Cinshi? Bushe kuti lwa mucena? Bushe kwaliba—bushe kwali bako ububi ubuli bonse kuli lwena?”

²⁴ Cisuma, nomba, cilya eco ifwe-ifwe tulefwaya ukusanga ukufuma mu Cebo cakwa Lesa, icakonkapo, “Nga kwaliba ululembo lwa ciswango ulwa landwapo muli Baibele?” Kabili icintu icikonkapo, “Ni nshita nshi lukamonekela? Kabili bantu nshi abo bakalukwata? Kabili finshi mukacita? Kuti mwalukwata no kukanaishiba?” Kabili na fimbipo, yalya, amepusho aya yene nga filya. Eico, ukulingana no kwishiba kwandi ukwa fikapo, ukuti—ukuti ili no kuba limo ilyapulamo ilikankala ilya masambililo yabili ilyo ni nga tontonkanyapo muli Baibele, *Ululembo Lwa Ciswango*, kabili *Icikakatikilo Cakwa Lesa*.

²⁵ Nomba, intanshi, ninkwata Amalembo pano ukulangisha nga cakutila...atemwa ayalembelwe fye, pakutula fye ninga pilibukila kuli Yena, kabili ilya ni Uwamushilo... Icakubalilapo, katumone fye ifyo lulembo lwa ciswango lwaba, kabili, “Bushe cintu cabipisha ukukwata ulu lulembo? Cintu cabipa?” Nomba mu Kusokolola, icipandwa ca 14 kabili na vesi ya 9, ni mbila yakwa malaika uwa citatu. Nomba, kasambilila onse uwa Baibele. . .

²⁶ Ndemoni Munyina Stanley pano, kabili babili atemwa bakapyunga na bambi batatu abekele muno. Kabili mailo icungulo bushiku kwaliko ba munyina bamo kuno ukufuma ku seminary yaba Baptist mu Louisville, kabili na limo kuliko bamo muno bushiku. Nshishibe. Kabili kuliko na limo ba Methodist, Baptist, Catholic, kabili kuti limbi baba ba Orthodox Jew. Nshishibe. Lelo tacaba. . .

²⁷ Lelo ici tacili ukulengo muntu uli onse ukumfwo bubu; awe nakalya. Kabili ici cili fye kuli...Filya fine fye Baibele yalembwa, ku ku Ibelenga, no kuleka imwe ukulolekesha muli Yena, mwebene. Kabili katuipalame Yena abatekanya fye nge fyo twaishiba ukucita, mukatina kakwa Lesa, ukwishibo kuti Akatupingula pa fyebo fyesu. Ifyebo fyesu limbi fikatupala atemwa ukutwebaula pa Bushiku bwa Bupingushi.

²⁸ Kabili nga ndeumfwa ukuti ninjishiba icintu cimo, kabili ndecisunga, lyena Lesa akanengo kulipila pali cena pa Bushiku bwa Bupingushi; kabili imyeo na maboko yabo, bakalasosa, “Munyina Branham, nga walitwebele fye, ifwe nga tatuli muli uyu musango ilelo.”

²⁹ Ndefwaya ukwiminina nga Paulo uwakale, “Ndi uwa kakulwa ku mulopa wa bantu bonse. Pantu shinkwindile ukulanda kuli imwe amapange yonse ya kwa Lesa.” Cilya cishinka, ukulingana nge fyo nde Cimana; kabili nga ndi mucilubo, lyena Lesa ambelele uluse. Ifi fintu tafyatala ukwisa... Nshatala ukuya ku seminary ili yonse, nshabala yapo ku sukulu ilili lyonse, nshatala ukubula icebo ica muntu uli onse palwa Cena. Naile fye umu mwine muli Baibele, mu mapepo. Kabili ici ca sokololwa muli Bulesa ku Mupashi wa Mushilo, Malaika umo wine uwakwa Lesa uyo untungulula ukumona ifimonwa kabili na fimbipo nga filya, kabili ukuposha kwa balwele. Kabili kuti mwapingula kuli cilya nga cakutula kuti Caba icishinka atemwa iyo.

³⁰ Nomba, iyi ni mbila iya kwa malaika uwa citatu, kwi sonde. Kabili na mwishiba ifyo, imbila iya kwa malaika uwa citatu, ileya ilebilwa nomba muli buno bushiku. Uku kupupuka ukwa mbila yakwa malaika uwa citatu, nga uli kabelenga wa Baibele.

³¹ Kwaliko ifya kalanda fitatu ifya konkele yena. Aka kubalilapo kacitike mu Nkondo ye Sonde lyonse iya Kubalipo. Aka cibili kacitike mu Nkondo ye Sonde lyonse iya Cibili. Mwamona ifyo tuleyamona nomba. Cisuma. Tuli kumpela ya musebo.

³² Nomba katubike ci mu mano yesu, lintu fye tatulabelenga Amalembo. Mukulungamika, tuli fye mupepi ukuba kumpela ya nshita. Ukufika lilali? Nshishibe; tapali nangu umo uwaishiba.

³³ Lelo, lolekesha, katubule mukulanda pe lyashi lya kale. Imyaka amakana yabili iya kubalilapo, imibele ye sonde yaishile fika pampela, kabili Lesa aonawile isonde ku menshi. Mwalishiba cilya? [Ulukuta Iwatila, “Ameni.”—Ka.] Kanshi lyaishile ba nge sonde lipya. Kabili imyaka amakana yabili iya bubili, lyaishileba kumpela yaiko nakabili, kabili Lesa atumine Yesu. Bushe co cishinka? [“Ameni.”] Ino ni mpela iya myaka amakana yabili na imbi, 1954. “Kabili Imbila nsuma,” Yesu atile, “umulimo ukaputulwa bwangu,” (pa mulandu wanshi?) “pa mulandu wa basalwa, nga teifyo nga takwali umubili uwinga pusushiwa,” kuti caba icabipa sana. Eico tuli kumpela ya nshita. Elyo kabili cinelubali, mu cipasho, ni Millennium, imyaka ikana limo.

³⁴ Nge fyo Lesa abombele pa myaka amakana mutanda, twalishibo kuti imyaka ikana limo... “Ubushiku bumo mu

Mulu myaka ikana limo pe sonde,” Petro wa Cibili. Mwamona? Nomba, kabili Lesa akulile isonde mu myaka amakana mutanda. Kabili Ulukuta lwalibomba ukususho lubembu nomba pa myaka amakana mutanda. Kabili ikana ilya cinelubali, Lesa aile mukutusha, kabili atushishe muli cinelubali; kabili, nomba, icipasho ca Millennium, Ulukuta lukekala pano pe sonde, pano pene fye mu mibele ya mubili, pa myaka ikana limo, ukwabula amalwele, ubulanda, ubucushi, atemwa imfwa. Iye nshita ikalamba, iya golide ileisa nomba! Owe, pali cilya! Owe, nalitemwa lulyo lwimbo:

Isonde lileteta, ukulilila ubushiku busuma
ubwa kukakulwa,

Ilyo Yesu akabwela pe sonde nakabili.
(Nalitemwa cilya.)

Ulubembu no bulanda, ubukali ne mfwa iya
ili sonde ilya fita fikapwa,

Mukuteka ukwabukata pamo na Yesu pa
myaka ikana limo ilya mutende.

Baibele itila, “Balitekele no kwikala pamo na Kristu pa myaka ikana limo,” Millennium. Nomba, iyi mbila iya kwa malaika uwa citatu, lintu takulabako Ukwisa kwa kwa Shikulu, ilyo Icikakatikilo no Lulembo fyapelwe. Nomba, ku kaba uku kolonganikwa ku kalamba, uku kolonganikwa.

³⁵ Kulya ku Masamba, ilyo twaya mu mpanga, nalecita, ndacita ukutula ilyo nali umulumendo, ukuya mu mpanga ku kukolonganika kwa Mukasakantobo kabili ku kukolonganika Kumpela ya mwaka, ukuya mulya mu mpili no kufumyamo ing’ombe. Kabili panuma ilyo twasende ngo’mbe shonse isho twinga sanga, ukufuma mu cifulo icili conse, elyo twalefumyamo shonse ishishile-. . . isho ishishali ishesu. Ishesu shalikwata icishibilo, kabili shena shali fwatikwa. Kabili nga mwalitala. . .

³⁶ Bushe pali umu uwatala ukumonapo ingo’mbe isha fwatikwa? Cintu cimo ica ibela ukulolekesha shilye ngo’mbe isha fwatikwa. Naleumfwile ngo’mbe ubulanda. Kabili cintu ica muselu icabipisha ilyo batendeka ukufwatika ingo’mbe. Ukukafya icele icakufwatikilako ewaleba umulimo wandi, ukusende cela. Kabili no kuibika pa inono iya tungulwa ilele palya, kabili amolu yaiko na yakakwa; kabili ukubika cilye cifwatiko pali wene, kabili amasako no munofu ukulapya; ukwitila ipula ilinono pali ena, kabili no kuilekelako. Kabili landeni palwa kuya! Yena ilabutuka icine cine. Lelo, lolekesheni, yena naifwatikwa.

³⁷ Kabili ilya e nshila Lesa atucitilamo. Mulingile ukwisa ku cipailo, kabili no kukakwa nge nkumba, pa nshita imo. Lelo, munyina, ilyo Mupashi wa Mushilo waisa bika icifwantiko pali

imwe, kuti mwakwata ukubutuka kumo no kubilikisha, lelo muli ne cishibilo. Cilya cishinka. Muli palya. Ilyo Boss aisako, Aleshiba kuntu mwaba.

Lelo, owe, kuli ilya inono ilubantika, ulyo muntu uyo uwa ebaulwa ku kubwekelamo pakati ka-ka ba kamushi.

³⁸ Nomba, inshita ya kufwatikwa. Kabili nomba muli no kubako fye aba kwendela pali ba kabalwe babili muli ci, kabili balya bali no kuba Lesa na Satana. Satana ali no kusenda abakwe, kabili Lesa ali no kusenda Abakwe. Muno bushiku twalamona uyo uwakwata icifwatiko icakwa Satana, kabili mailo ubushiku tukesa mona uyo uwakwata icifwatiko cakwa Lesa, ukulingana ne Cebo cakwa Lesa.

³⁹ Nomba ii pano imbila yakwa malaika, vesi ya 9 icipandwa ca 14. Twalabelenga Amalembo yamo aya pano, ayo nembele. “Kabili malaika. . .”

Na malaika umbi uwalenga batatu ali bakonkele, alosele ishiwi likalamba ati, Ngo muntu apepe ciswango ne cimpashanya ca ciko, no kupokelela ululembo lwa ciko pa mpumi yakwe, atemwa. . .pa cisansa,

Wene akanwako umwangashi uwa cipyu ca kwa Lesa, uwaitilwa ushasankaniwe mu lukombo lwa bukali bwakwe; kabili. . .akalungulushiwa ku mulilo na ku libwe lya mingu ku cinso ca bamalaika ba mushilo, na ku cinso ca Mwana wa mpaanga:

⁴⁰ Mucine tamulefwaya ukucitapo nangu cimo na cilya! Lolekesheni.

Ne cushi ca kulunguluka kwabo cilenina umuyayaya umuyayaya: kabili ta bakwete ukutusha akasuba no bushiku, aba pepe ciswango ne cimpanshanya ca ciko, na bonse abapokelelela ululembo lwe shina lya ciko.

⁴¹ Nshilefwaya nangu cimo ica kucitapo na cilya, ndecetekela. Ee. Umfweni kuli vesi ilekonkapo, lintu ndelolekesha pali lyena.

Pano e pali ukushipikisha kwaba mushilo: ababaka amafunde ya kwa Lesa, no kutetekela muli Yesu Kristu.

⁴² Nomba icipandwa ca 15, na vesi 2. Kabili na. . .Umfweni nomba, mu cipandwa ca 15 na vesi 2. Nomba, twacilabelenga ukufuma mu 14, na vesi ya 9. Nomba 15, kabili na vesi 2.

Awe uwantanshi aliile, apongolwelele ica mu lunweno lwakwe mu calo; na co caisabe cabipisha. . . icilonda ica yafya pa. . .bantu abali no lulembo lwa ciswango, kabili abapepe cimpashanya ca ciko.

Icipandwa ca 16 kabili na vesi ya 2.

Kabili uo ishamfumu sha pe sonde sha citile nankwe ubulalelale, na baikala pe sonde bakolelwe umwangashi wa bulalelale bwakwe.

43 Pali miniti fye. Munjeleleko. Nacipilibula, cilingile na cipilibula fyonse fibili pa muku umo. Cisuma. Nomba icipandwa ca 20 na vesi 4. Cisuma, pano tuli.

Kabili namwene ifipuna fya bufumu, kabili abo abaikele palya pali fyena, kuli abo kwapelwe no bupingushi: na mwene ne mitima ya baputwilwe imitwe pa mulandu wa kushimika Yesu Kristu ubunte, na pa mulandu wa cebo cakwa Lesa, abashapepele iciswango, nangu icimpashanya ca ciko, kabili abashapokelele ululembo lwa ciko pa mpumi shabo, na pa fisansa fyabo; kabili bali no mweo, batekele pamo na Kristu imyaka ikana limo.

44 Te kuti mupokelele ululembo lwa ciswango elyo kabili no kupepa Kristu atemwa ukuba pamo Nankwe. “Lelo uyo onse ukapepa iciswango atemwa icimpashanya ca ciswango, aka cushiwa mu cinso ca kwa Lesa na mu cinso ca ba malaika ba mushilo.” Filya ifyo Shikulu alesosa palwa cena.

45 Nomba twalaamba. Pilibukileni muli Baibele yenu nomba mu cipandwa ca 13 ca Kusokolola, kabili twalatampa mu ma miniti fye yanono. Nomba ici cikankala sana. Kabili umfwikisheni nomba.

46 Intanshi, tulefwaya tubule isambililo lyesu ukufuma mu bushiku ubwafumako. Mu bushiku ubwa fumako twalisendele pa nshita sha lukuta, isho, ifyo twamwene Yesu ukwiminina mu Lukuta Lwakwe, “Ukulanda nge shiwi lya menshi ayengi; kabili Ali no mushishi nga masako yabuta; amenso ngo lubingu lwa mulilo.”

47 Ibukisheni, monse mu—mu Kusokolola cabe cimonwa, ne fya kulangililako. Fyonse fye fyalikwata ubupilibulo, eico mulingile ukulolekesha nganshi. Mukabelenge ba kasesema, moneni ifya kulangililako ifyo fyapilibwile, elyo fipashanyeni kuno lubali pakutila mwinge shiba ifyo ifya kulangililako fipilibula icine cine.

48 “Akwete amenso ngo lubingu lwa mulilo,” ukulaenda enda uku no ku mwi sonde lyonse. Kabili twasangile ukuti yalya ama lubingu, kwati. . . “Amapanga, ulupanga lwafumine mu kanwa Kakwe, kabili ulupanga ulwatwila kubili kubili,” kabili twalisango kuti cilya cali Icebo cakwa Lesa ica fumine mu kanwa ka Lukuta. “Kabili Cilatula na mu bufyompo bwa mafupa, kabili kalingulula wa matontonkanya na mapange ya mutima,” aba Hebere icipandwa ca 4.

⁴⁹ Twasangile Ulukuta na lwiminina palya mukuyemba kwa Luko; Kristu ukumonekela fye muli Lwena! Kabili Ulukuta lwa fwele “umwingila” uwa buta. Kabili mumone, Cali umwanakashi, “ukushinguluke cifuba,” Alikwete umwingila ukufimba insoni Shakwe; kabili alikwete “intambo iya golide,” ukukaka uku shingulusha cena, ilya yalimwikatilile ukushinguluke cifuba. “Icabuta,” ukulanda pa bulungami bwakwa Kristu; kabili i “intambo ya golide” yaiminineko Imbila nsuma. Ukushimikila kwa Mbila nsuma kuleta Umupashi wa Mushilo pa Lukuta, ubulungami bwakwa Kristu; bulacikatilila mulya, ukukakwa ne ntambo, intambo iya pa cifuba.

⁵⁰ Kanshi Aliminine palya, “amolu ngo mukuba, ayo ayalopwelwe mwi lungu lya mulilo.” Ubutale bulanda pa bupingushi ubwa Bulesa. Kabili Lesa, ku kufumyapo umulapo Wakwe ukalamba uo Acitile, Atumine Kristu, kabili Kristu alipile ubupingushi ubwa Bulesa. Elyo kabili Ulukuta lwa shintilila pa bupingushi bwa Bulesa, Kristu ukwiminina mu cifulo ca Luko. Ifyo cabe cikope cisuma, “Ukwiminina mukati ka fya kutekapo Inyali Cinelubali ifya Golide!”

⁵¹ Elyo kabili tulesango kutila, inshita ya lukuta lwa kubalilapo, ifintu ifyo bakwete. Nibanga abali kuno mu bushiku ubwa fumako, ndemona ukuboko kwenu? Cisuma, cilya cili fye bwino. Inshita ya lukuta iya kubalilapo, twasangile ukuti, mu Nshita ya Lukuta ulwa Efeso, balikwete ulubatisho lwa Mupashi wa Mushilo. Kabili ba batishe abantu mu menshi kabili balikwete i. . . Imisango yonse iya fishibilo ne fipapusho ifyali no kukonka aba cetekela.

⁵² Kabili ifyo cali, muli cila nshita iya lukuta, Watendeke ukulashibantukila. Ulwa cibili ulwa ishilepo, ulwa citatu ulwaishilepo, elyo ukupita mu nshita ya mfifi. Kabili baishile fuma ne shina ilya bufi, no lubatisho ulwa bufi, fyonse fibili ulwa menshi na Mupashi wa Mushilo.

⁵³ Elyo kabili baishile isa, inshita iya konkelepo, baishile yaka panono. Elyo kabili kwali umwinshi uwabikilwe, ku kwisula, pakati ka Filadelfia ne Nshita ya Lukuta lwa Laodikea.

⁵⁴ Elyo kabili ulwa Laodikea lwaishileba ulwa cifulefule kabili lwa fumineko fye kuli Cena conse, mpaka Lesa alilufwisa ukufuma mu kanwa Kakwe. Ico cishinka. Yalya Malembo.

⁵⁵ Kabili cila kalemba we lyashi lya kale kabili onse uwa cetekela icine cine alishiba ukuti Shilye Nshita sha Lukuta Cinelubali, atemwa “Ifya kutekapo Inyali Cinelubali ifya Golide,” nge fyo Baibeles yasosa, cali Inshita sha Lukuta Cinelubali. Nga filya Icipingo Cakale capashanya mu Cipya muno, kabili ilyo lwaleya fye mukupwa.

⁵⁶ Lelo kuli no kubako ukusunkanishiwa ukukalamba no kupuputulwa lintu fye ukwisala kwa nshita ya Benafyalo takulabako, lintu aba Yuda bakai Pokelela nakabili.

⁵⁷ Ibukisheni, Abenafyalo baba fye ukupelela, pa nshita imo iya kusenamina. Baibele itila, “Bakanyataula ifibumba fya Yerusalemu,” Yesu atile, “mpaka inshita ya Benafyalo ikapwe.” Cilya cishinka. Yalikwata inshita iya tantikwa iya kupwisha.

⁵⁸ Kabili tulesango kuti ifintu ifyo bacitile kunuma kulya. Tulemona ifishibilo ne fipapusho ifya bakonkele, ifyo Kristu abebele ifyo cali icawama, kabili ifyo bena bali. Elyo Lubuuto lwatendeke ukushibantulukila no kushibantulukila, lwalishimine. Kabili elyo pa kwisala fye, kwali no kuba umwinshi umbi uwaisuka ukubikwa ku Lukuta. Nomba katwiminine pano pene lintu tatulaya muli lyena. Moneni, katubule ubusesemo na bumbi ubwishile mu mano yandi. Kasesema atile, “Kukesa ubushiku ilyo tacakabe ubushiku nangu akasuba.”

⁵⁹ Bushe ndebilikisha sana? [Ulukuta lwatila, “Awe.”—Ka.] Nga kuti mwacita, kuti mwabweshako cilya panono... Ni njishiba tacumfika sana, kabili ulya e mulandu wine mbilikishako panono, pakutila abantu kunuma kuti baumfwikisha. Pantu, Ici cikankala sana.

⁶⁰ “Kabili kukaba inshita, ubushiku,” kasesema atile, “ubo ubushakabe ubushiku atemwa akasuba.” Mu mashiwi yambi, ku kaba ulubuuto, lelo kukaba amakumbi, mwamona, ubushiku ubwa makumbi. “Lelo mu nshita iya cungulo bushiku kukaba Ulubuuto.” Ifyo cabe cikope icisuma!

⁶¹ Nomba, ilyo bwaishileca muli ubu bushiku bwa makumbi, cilya cilepilibula ukuti ku kabe nkondo, na mafya, kabili ifisuma ne fibi, ne nshita sha nkulo, ne nkuta, ne fisumino, na fyonse fye. Takwakabe ukwabuta atemwa ukwa fita. Cikaba ni nshita ilyo twaishiba ukutila kwaliba Lesa, kabili kwaliba Imbila nsuma, lelo bena te kuti bamone fye muli Cena. Namwishiba ico ndepilibula? Bakasoso kuti, “Baibele itila ukuti bali citile *cilya* kunuma kulya pa Pentecost, bacitile *cilya* mu Lukuta ulwa kubalilapo, balikwete ifi fishibilo ne fipapusho, lelo ulukuta lwesu-lwesu talusambilisha Cilya.” Mwamona, bwa makumbi, tacili ubushiku nangu akasuba. “Lelo, nomba, twalicetekela muli Yesu Kristu. Twalicetekela mu Kwisa Kwakwe ukwa cibili, kabili twalishiba Aleisa.”

⁶² Baibele itila, “Takwakabe ukwabuta nangu ukwa fita.” Te kuti mukwite akasuba, kabili te kuti mukwite ubushiku. Lelo, moneni, “Mu nshita ya cungulo bushiku kukaba Ulubuuto,” mu nshita ya cungulo bushiku!

⁶³ Ilyo abantu ba kukabanga... Ili Buku li Buku lya ku kabanga; Baibele yaliba. Ilyo Lubuuto intanshi lwasanikile pa

Lukuta ulwa kubalilapo, ku Efeso, cisuma, tuleibukisha no kumona ica citike kulya; Ulubuuto ulwakwa Lesa ulwaletelwe ukupitila muli Yesu Kristu, ku kupongololwa ukwa ntanshi ukwa Mupashi wa Mushilo. Lwapele Ulubuuto kwi sonde lyonse, no kulemba Baibele. Bushe co cishinka? [Ulukuta, “Ameni.”—Ka.]

⁶⁴ Nomba Alilaile, ku calo ca kumasamba, akasuba katulila ku kabanga, pa kutendeka kwa nshita ya nkulo iya kusenamina, kabili nomba akasuba kalewila ku masamba, pa bantu aba ku masamba. Ifwe tuli bantu ba kumasamba. [Munyina Branham akonkonsha pa cintamba imiku itatu—Ka.] Kabili Alilaya ukuti kukaba ukupuputulwa kabili ku kabo Lubuuto mu nshita ya cungulo bushiku. Tuli pano. Ulubuuto lulesanika, “kabili mfifi taya Lwikete.” Cilya eco. “Abantu balitemwa imilimo iya bipa ukucila ifyo bacita imilimo isuma.”

⁶⁵ Lelo luli fye mupepi no kuwila kulya kuli ulyo mupaka. Kabili ulu Ulubuuto ulunono ulo tukwete, ikatilileni kuli Lwena. Lolekesheni, Kena kasuba kamo kene ako akatulile kulya pa ba Yuda, kalewila kuno ku Benafyalo. Ukupita monse umu mu nshita iyi, ukupita umu mu myaka amakana yabili, balikwete *ici*, na *cilya*, no tubungwe ne nshita sha nkulo, kabili *ici* na *cilya*. Kabili abantu tabaishiba apo baiminina.

⁶⁶ Lelo Baibele yalilaya, Lesa alicita, ukupitila muli kasesema, ukuti, “Mu nshita ya cungulo bushiku ku kaba Ulubuuto.” Kukaba Ulubuuto mu nshita ya cungulo bushiku. Ndecetekela na tufika. Akasuba kalewa. Icifyalilwa conse cileteta, ukulilila bulya bushiku. Moneni.

⁶⁷ Nomba tulesango kuti, ukutila, ifyo bakwete kulya ku lukuta lwine ulwa nshita ya ntanshi, balikwete isambilisho iya ibela. Icintu cakubalilapo, caishileba fye fimo “imilimo.” Atile, “Mwali pata imilimo ya bena Nikola.”

⁶⁸ Ndesunguka ifyo abena Nikola bali? Nalipitilemo muli cilya, kabili ukupita mwilyashi lya kale, nakabili nakabili nakabili, ukupita mu fitabo ifya bulondoloshi ifisuma ifyo nasangile, kabili tapaba nangu umu uwingeshiba, kano fye cali isambilisho ilyo lya tampile no mwaume, Nic, Nicolas, uyo walingile ukuba umu wa batumwa uyo wali ngo wa fumine mu nshila. Ali ibikile icisumino, atemwa icintu cimbi, kabili ukufuma palya kwa tendeke abena Nikola. Cali mulimo, intanshi. Kabili “imilimo” cali ni cinshi mu Efeso, mu nshita iya konkelepo iya lukuta caishileba “isambilisho.” Elyo kabili caishileya mu nshita ya mfifi iya kucusha.

⁶⁹ Nomba lilya line isambilisho ilya bena Nikola ilyo lya tendeke umu mu lukuta lwa ntanshi, panuma ya kubapo kwa batumwa ukwa ntanshi ku tatu atemwa kune, caishileba

umulimo. Batendeke ukutontonkanya, “Cisuma, *ici* kuti caba Eco.” Nomba imwe bonse mwalishiba ifyo caishile fuma, kabili imwe bakabelenga ba Baibele.

⁷⁰ Nomba, catendeke kulya nalimo mu A.D. 600 kabili... atemwa306, ifyo beta ukupilibulwa kwa kwa Constantine. Ena tatalile ukupilibulwa. Umwaume uwinga cita ifintu ifya fiko ifyo ulya muntu acitile, tali uwapilibulwa. Cilya cishinka. Icintu fye cimo ico acitilepo, ico cakweteko bukapepa bumo—bumo kuli cena ntile, abikile ulupanda pa lukuta lwa Saint Sofia. Bushe cilya tacali icintu cimo, ukuilako ku Mulu? Cisuma. Aebele Abenakristu, nga ali cimfishe ilye nkondo, akesaba Umwinakristu. Kabili balipepele. Kabili alile kulya no kuwine nkondo, atemwa ali cimfiishe ubulwi, kabili ali bwelele no kusosa, “Cisuma, nalailunda ku lukuta.” Icipasho icisuma nganshi ica membala wa lukuta uwa cifule fule ilelo. Cilya cishinka. Abikile ulupanda pa mulu wa chalichi.

⁷¹ Panuma ya mfwa yakwe... Akwete abana baume babili, abana baume batatu; Constantine, Constantius, na Constans-tinople, ico catendeke ukupanga ku kabanga na ku masamba ka Rome, kabili balipatukene. Kabili mulya, kanshi, caishileba Ubufumu bwa Ottoman, mukati ka ilya nshita.

⁷² Elyo kabili, bena, nalimo mu nshita ya bubili, atemwa iya butatu, inshita iya bune iya batumwa; kabili elyo, icintu ica ntanshi na mwishiba, baishile tendeka ukulatalikana pakati ka umo no mubiye. Kabili baishile patukana, akacisumino akanono.

⁷³ Cila muntu, mukasende ulukuta... Kulya ilyo lulyo lukuta lwa Wesleyan Methodist lwali mu maka, lwali mu maka ilyo John Wesley ali kulya. Ulwa Lutheran lwali, mu bushiku bwa luko; kabili cila lumo. Lelo lekeni uwa lutendeke afwe, inshita fye imo, elyo kabili balafuma mu nshila.

⁷⁴ Ilyo Shikulu intanshi amonekele kunuma kulya; ilyo balefwaya ine kutampa, ukupanga akabungwe pali Ici, na fimbipo nge fi. Nalile kulya, no kumona uko Dwight Moody, uwa tendeke umukalamba, Moody Bible Institute. Kabili natontonkenye, “Nga Dwight Moody kuti alolekesha pali Bible Institute; ifyo ulyo mwaume aimininepo, kabili ifyo bacita nomba!”

⁷⁵ Cisuma, natile, “Lolesha kuno, lolesha, nga cakutilla—nga cakutilla Wesley, Calvin, Knox, Finney, Sankey, atemwa Finney, onse muli bena, kuti baima ilelo, no kumona ulukuta lwabo pantu lubelele!” Owe, mwe! Mwamona, inshita ya kubalilapo, ilyo muntu aiminina palya, ekatilila ku Cine.

⁷⁶ Lolekesheni kuli Dr. Dowie mu Musumba wa Zion, cinshi, ilelo, balaseka ukundapwa kwa Bulesa, ilyo u-umusumba uwapalilwe pali cena. Lelo ilyo Dowie afwile, elyo kulya kwaishile icinshi... Blake, John Lake kabili na bonse fye.

Kanshi, icintu ica kubalilapo na mwishiba, lwaliselela mupepi nomba mpaka ba Assemblies Of God balingila muli lwena, kabili ibumba ilikalamba ilya ba mimonekele na fyonse fye. Kabili u—ulukuta lwaliya no kubwelela ku numa, kabili mu musango uwa bipisha.

⁷⁷ E ico nasangile ci, Baibele itila, “Dabid abombele Shikulu bwino mu nkulo yakwe.”

⁷⁸ E ico natile, “Shikulu, nshilefwaya akabungwe nangu kamo. Lekeni mubombele no mutima wandi onse, lintu ncili pano uwa mweo.” Cilya cishinka. “Icikonkapo, Mukesa kwata umuntu umbi ilyo nkafumapo. Mukakwata umuntu umbi ukasenda icifulo ca ico.” Epela fye.

⁷⁹ Mwikesha ukukulila pali umbi. Tekuti mukoshe umulilo pa cifulo cimo cine. Israel alitwalilile ukwenda. Ilyo baiminine, bali bwelele kunuma. Bali no kutwalilila ukulaenda cila nshita ya bushiku; balekosha umulilo cila nshita ya bushiku; ukwenda no kutwalilila. Kabili cilya eco tulingile ukucita. Ico Luther akwete cali fye bwino; bulya bwali bushiku bwakwa Luther. Ico Wesley akwete cali fye bwino; bulya bwali bushiku bwa kwa Wesley. Ico ba holiness bakwete, cilya cali fye bwino; bulya bwali ubushiku bwabo. Tuleikala mu bushiku bumbi. Nomba tule—tuleya pantanshi. Kabili nga kukaba ubushiku nga twafumapo, bukesaba fye umusango umo wine. Lelo lekeni twende mu Lubuuto lintu Ulubuuto luli pano nomba.

⁸⁰ Kabili nalimone ci, ukuti, mulya ili sambilisho lyaishileba, icintu cantanshi na mwishiba, mpaka caishile salanganina mu fisumino ifingi, elyo abena Roma baishile pilibilwa. Nomba, ubufumu bwa Roma, ukutula inshiku sha-sha Rome lintu intanshi yaishile senda no kucimfya isonde lya Abenafyalo lyonse ukufuma ku Greece, panuma yakuwa kwa kwa Alexander Umukalamba, yaba ni nko iya senda icifulo conse mwi sonde; abantu ba Rome, inshita ya Benafyalo. Daniel efyo asosele, mu cimonwa. Twalaisa kuli cena, mu—mu ma miniti ayanono. Lelo lyonse yalikwata amaka ayakuteka mwi sonde lyonse; abena Roma.

⁸¹ Elyo kabili twasangile ukuti kulya, kanshi, ukuti balibungenye ulukuta. Ibumba lya bantu lyaishileba capamo, nalimo 606, kabili baliinike abene, “bashifwe abantendekelo,” bashifwe aba lukuta. Ibumba lya baume lyaishile pamo no kukwata umusonkano pafyo balingile ukucita, kabili baishile tendeka akabungwe.

⁸² Kabili lekeni nande pano, mwe banandi abatemwikwa Abenakristu, bonse ba Protestant na ba Katolika. Kabili nomba, ndemona ninkwata abanandi ba Katolika abekele muno; nshilesosa ici kukumulengo ukumfwo bubi. Pantu, shipikisheni pama miniti ayanono, kabili twalaletamo Branham Tabernacle nayo, mwamona, pali miniti fye.

Tulingile fye ukushimikila Imbila nsuma ngefyo Ili pano. [Munyina Branham akonkosha pa cintamba imiku isano—Ka.] Te mulandu nikwisa... Yohane atile, “Akasembe kalibikilwe pe samba lya mushila wa ci muti,” lekeni utupandwa tuululukile konse uko tulefwaya. Cilya cishinka. Alingile ukuputaula ifi muti ne fintu.

⁸³ Lelo, lolekesheni, mulya baishile bunganya ulukuta ulwa ntanshi. Kabili baishile ba capamo no kubunganika ulukuta lwa ntanshi, ulo ulwaleitwa ulukuta lwe sonde, atemwa ulukuta lwa Katolika mu Rome. Kabili ba Katolika batila ukuti lwena ni “nyina wa nkuta.” Kabili cilya cishinka nganshi. Lwena ni nyina wa lukuta lwa ka bungwe. Cishinka. Ni nshita ya ntanshi, mwi lyashi lyakale lye sonde, ukwatalile ukubako ulukuta ulwabunganikwa; takwatala ukubako, ukufuma ku ntendekelo ya nshita.

⁸⁴ Ukupita mu nshiku sha Israel, tabali a—tabali akabungwe. Bali umutundu, te kabungwe. Kabili bona... Yesu Kristu tatalile ukubunganya ulukuta. Takwali nangu umo uwa batumwa uwatalile ukubunganya ulukuta. Kabili takwaba inshita ukufuma fye kulya, panuma ya nkulo shitatu atemwa shine panuma yabo, abatalile ukubunganya ulukuta. Ndefwaya imwe ukulete lyashi lyakale no kusonto munwe wenu pali... Nangeni pantu lwabela. Kabili nalibelenga Josephus kabili na bonse abalembe lyashi lya kale abaishibisha abo twakwata mwi sonde ilelo, abo naishibapo, pantu ningile ukubo uwashininkisha. Ndalanda ili lyashi kuntanshi ya bantu amakana; ulingile ukubo walinga ukulangisha no kushininkisha ifyo ulelandapo. Ico cishinka. Takwatalile ukubako akabungwe. Kabili te...

⁸⁵ Kabili Petro Wamushilo tatalile ukutendeka ulukuta lwa Katolika. Ndefwaya ilyashi limo ilya kale, atemwa Ilembo limo ilinono. Petro Wamushilo ali umuntu uwa upa. Mutila ali ni pope. Ena nga tali ni pope. Petro ali umuntu uwa upa. Baibele itila, “Ba nyina wa bakashi balilele na balwala i—impepo, kabili Yesu alibondepe.” Kabili ukulingana nge fyo naishiba, Petro Wamushilo tatalile abapo ukuba mu Rome. Kabili takwatala ukuba ilyashi lya kale ilyo ilyatalile ukulangisha ena ukuba mu Rome. Kabili cilya cilubo.

⁸⁶ Lelo balibunganike no ku tendeka ulukuta ulwa leitwa ulukuta lwe sonde. Kulya bapangile ipepo lye sonde lyonse. Balikwete ukumfwana ukwa pwililika; cila muntu bali capamo, cila muntu aseosele icintu cimo cine. Ipepo limo line lyali pepelwe.

⁸⁷ Kabili baishile pango mwina wa Malembo, ukuyafumya muli Baibele, ayengi aya yena, no kupanga na yambi. Tamwabako umutwala ukulumbulwa inshita imo mu ma Buku yonse aya mushilo aya mu Baibele; tamwaba “na kucelela

Maliya,” takwaba nangu cimo icapala filya. Cena lyonse caliba icaibela, ukususha cena, monse fye mu Malembo. Tacatalile ukubapo, pa nshita ili yonse. Kabili nga mukasange pa cifulo icili conse, na mukwata insambu isha kwisa mailo mu nshita ya bushiku no kunungamika. Tacabamo mulya, nangu pamo; mukalete shimapepo wenu atemwa pastor. Tapaba nangu pamo, mu Malembo, apo catalile ukulumbulwa.

⁸⁸ Ibuku fye limo ilinono, ilya Maccabees, ilyo lyalundilwe muli Iyi, ilyo ilishaputwamo; ifintu ifya bikilwe muli Iyi, atemwa ukufumishiwa muli Iyi. *Iyi* Baibele elyaba fye Eka. I...Lyali suminishiwa ku batampile aba ntanshi, atemwa abali bonse bakalemba we lyashi lya kale ilya lukuta lwa ntanshi, atemwa inshita ili yonse ilya ba Orthodox Jew, kabili tabatala ukusuminishapo nangu cimo lelo iyi Baibele iyo twakwata ilelo.

⁸⁹ Nomba, kanshi, muli cilya, umfwikisheni nomba. Nomba muletontonkanya ba Katolika balecimfiwa nganshi? Pa kashita fye, mwamona.

⁹⁰ Nomba, kanshi balibungenye ulukuta lwa Katolika, kabili batendeke ukucusha, ukuti bena benga...Mwalilenga cila umo, ukuli konse, ulukuta no buteko, fyaampene pamo, kabili baluletele ukufuma muli Rome wa cisenshi ukuya kuli Rome wakwa papa. Mumashi yambi, ukufuma ku ntambi sha cisenshi, baletelemo Ubwinakristu mu musango wabo abene. Mwamona? Bena balifililwe ukumfwa cinshi ulyo muntu enga laiminina no kulapepa ku cishili nangu cimo. Bali basenshi, eico bafumishepo fye Venus no kubikapo Maliya; balifumishepo Jupiter, no kubikapo Petro; umusango umo uwa cimpashanya ica kushinshimuna. Nomba, kabili bale shinshimuna lintu takulaba cilya. Kabili baishile panga ipepo lye sonde, no kulisosa mucu Latin pa kutila likatalo kufilwa, kabili na fimbipo, lyonse bena basosa cimo cine.

⁹¹ Kabili te kuti mulanshanye atemwa ukulanda na shimapepo wa Katolika, nangu takwaba Katolika, pa fishinka fya Baibele.

⁹² Umo alikele, uyo shimapepo umonono ubelele kuno, alikele mu nga'nda mu mwandi nomba line fye. Atile, “Imwe ba Protestant, mula belenga Baibele no kwikala pa nga'nda. Ifwe ba Katolika tulaya ku chalichi no kushinshimuna.”

Natile, “Lelo cinshi? Cilya eco. Nomba njasuke cilya.”

Atile, “Lesu aba mu lukuta Lwakwe.”

⁹³ Natile, “Ena...Tapaba Ilembo nangu limo ililanda ifyo.” Natile, “Lesu aba mu Cebo Cakwe. Atile, ‘Lekeni icebo ca muntu onse cibe ca bufi, ne Candi cibe cine.’”

94 Atile, “Bushe tauletontonkanya ukuti ibumba lyonse ilya baume, ukupandana mano pamo, kuti ukwaba amaka sana ukucila fye umuntu umo?”

95 Natile, “Iyo. Ngo muntu umo ali mubufwayo bwakwa Lesa, ena nakwate Cine.” Lyonse ndacishininkisha.

96 Kwati filya cali na Jehoshaphat na Mikaya, amasambililo ayo twakwete fye ubushiku bumbi, pa Mulungu uwa fumako, ilyo Mikaya aile kulya. Kabili ba shimapepo amakumi imyanda ine baliminine, no kusosa, “Kabiyeni kulya! Shikulu ali na imwe. Kabiyeni kulya! Shikulu ali na imwe.”

Jehoshaphat atile, “Bushe takuliko na umbi umo kuno?”

Atile, “Eko ali Mikaya, lelo nali mupata.”

Atile, “Katumfwe ifyo alasosa.”

Atile, “Kabiyeni kulya, lelo nimona Israel ukusalanganishiwa nge mpanga.”

Atile, “Bushe nsha cikweba?” Mwamona?

97 Eico, na ni uwalungamike, kulya? Ilyo bakasesema abasambilishiwa imyanda amakumi yane baiminine kuntanshi ya ulyo muntu, lelo nomba umo uwa mimonekele inono umukote uwa kalabana ka kunkuluka wa mushilo uwaiminine kunuma kulya alikwete icine. Cilya cishinka. Cilya cishinka. Alikwete. Alikwete icine. Ba mutobeke ulupi pa kanwa no kumuma, pali cena, lelo alikwete icine.

98 Eico tacaba na mulandu ni banga abalesosa *ici*, atemwa ni banga abalesosa *cilya*, ni cilya EFYO ASOSA SHIKULU. Cilya cishinka. Mukeminina pa lweni, inshite shingi, ilyo mwaiminina pa Cebo cakwa Lesa, lelo beni abashininkisha ukwiminina pa fyo Shikulu asosa.

99 Nomba, balibungenye ulu lukuta, umubili ukalamba, ulukuta lwa Katolika, ulu lwasenda icifulo conse pali bukapepa bonse, ilelo, mu nshila ya Bwinakristu, ni Bukatolika. Lelo basosa ukuti, “Tamulekabila . . . Tatucita . . .”

100 Mwatila, “Nikwisa uko mufumya ‘ukukana lye nama’? Nikwisa uko mufumya ‘shimapepo elaupa’? Nikwisa uko mufumya ifi?”

101 Atile, “Tatusambilisha Baibele.” [Munyina Branham akonkosha pa cintamba imiku iingi—Ka.] Atile, “Ulukuta e shiwi. Te mulandu ifyo Baibele isosa; ni filya ulukuta lusosa.”

102 Lelo Lesa atile, “Lekeni icebo ca muntu onse cibe ica bufi; ne Candi cibe Cine.” [Munyina Branham akonkonsha pa cintamba imiku itatu—Ka.] Nomba mulingile ukukwata ukusala Kweni.

103 Nomba, ilya bena Nikola lyaishileba isambilisho, elyo kabili lyaishileba ica kucushishako. Nomba, ici nacisa monekela kuno mu nshiku shakulekelesha. Elyo kwaishileba

akafukauka, ukupita mu nshita sha mfifi kabili no kucushiwa; elyo kwaishileba ukufuma, ku kubwekesha kwa ntanshi, uyo wali ni Martin Luther. Martin Luther aishile sangukila ulukuta lwa Katolika, pa mulandu wa cilya alifuminemo mulya no kubula ulya umulalilo . . .

Kabili batile, “Uyu mubili wakwa Kristu.”

¹⁰⁴ Atile, “Tawabo mubili wa kwa Kristu. Ni bishiketi. Cilya eflyo caba epela.”

¹⁰⁵ Bacetekela ukutila lukalistiya lwa mushilo, icaba, “*Lukalistiya lwa mushilo* cipilibula ‘Mupashi wa Mushilo.’ Kabili ilyo mulya cilya, mulengisha Umupashi wa Mushilo mu mubili wenu.” Lelo cilya cilubo.

Umupashi wa Mushilo lu batisho lwa Mupashi.

¹⁰⁶ Tacali, “Ilyo Ubushiku bwa Pentecost bwaishile fika, shimapepo aishile no kubapela ulu kalistiya lwa mushilo, kabishiketi pa lulimi lwabo.” Atemwa tacali, “Kashimikila umo alyendele no kusansa amenshi yamo pali bona, no kubaposha mu maboko yabo,” cimo pali fyena. Iyo, mukwai.

¹⁰⁷ “Lelo kwaishile iciunda ukufuma ku mulu ngo mwela uwa cipupu icikali, ico caiswiel inga’nda yonse umo baikele.” Yalya Malembo. Cilya ecaba icishinka. Cilya eca citike muli lulyo Lukuta, kabili eca citike ilyo Lubuuto luleyaka muli buno bushiku. Palya epo Ulubuuto lwapulile mulya; kabili pano epo Lubuuto lulepulila pano.

¹⁰⁸ Nomba nga Malembo ayali lyonse, ndebelenga, nayepushiwa, mu yaibike fye pali. . . Nalamupela icifulo apo yabelele, mwamona, mu Malembo. Cisuma. Pantu, munshita fye inono nge iyi. . . Ilingi line, ilyo twapita muli Yena, tulasende milungu ne myeshi. Cile Lembo, ukulikonka, abantu ukukwata ama Baibele yabo. Lelo, nga Lyaipushiwa, mukanjishibishe fye. Cisuma.

¹⁰⁹ Kanshi, Martin Luther. Kanshi, panuma yakwa Martin Luther, kwaishile John Wesley.

¹¹⁰ Martin Luther aishile na katikizim, ifintu ifingi nganshi. Aishile fuma no lubatisho, aishile fuma ukusambilisha abene batatu, ulubatisho ulwa bene batatu ulo ulushatalile sambilishiwapo muli Baibele, talwatalile sambilishiwa muli Baibele. Takwaliko nangu umo uwatalile batishiwa mu lubatisho lwa bene batatu, muli Baibele. Nga cabe fyo, mukese nangisha apo calembwa. Tacabamo mulya.

¹¹¹ Inshila fye imo iyo bapelwe umulimo ku kubatisha, yali, “Kabiye ni no kusambilisha inko shonse,” Atile kunuma kulya, “kabili mule ba batisha mwi Shina,” te mwi shina, “Mwi Shina; Tata, Mwana, Mupashi wa Mushilo.” Kabili abasambi baishile pilibukila fye no ku batisha cila muntu mwi Shina lyakwa “Yesu Kristu,” kabili, apele umulimo ukuti ngo muntu

onse aliba tishiwe inshila imbi, alingile ukwisa no kubatishiwa nakabili lintu tabala pokelela Mupashi wa Mushilo. Kabili ulu lwalishile ulukuta lwa Katolika . . .

¹¹² Sangeni icifulo cimo muli Baibele apo muntu uli onse atalile ukubatishiwa mwi shina lyakwa “Tata, Mwana, Mupashi wa Mushilo.” Cilya cili fye icakosa, bushe tacili? Pa Cibelushi ubushiku bukabo bushiku bwa mepusho, nkesa lileta, tukesa londolola cilya bwino bwino. Cisuma. Cisuma. Ndefwaya uli onse uwinga nangisha icifulo cimo apo muntu uli onse atalile uku batishiwa mwi shina ilyakwa “Tata, Mwana, Mupashi wa Mushilo,” nala fuma ku cintamba no kusosa ndibumbi munda. Uli onse uwa batishiwe mu nshila imbi, alishile no ku batishiwa nakabili mwi Shina ilya kwa “Yesu Kristu,” ku kupokelela Mupashi wa Mushilo.” Filya eflyo cali. Filya eflyo Baibele yasosa.

¹¹³ Nomba, mulemona, tulasenda ilye micitile mu cifulo ca Cishinka. Nomba mulolekeshe ku Malembo. Mwitila, cilya, “Cisuma, Muniyina Branham atile.” Mulolekeshe ku Malembo nomba. Sendeni icitabo cenu ica kufwailishamo amalembo no kufwaya. Elyo kabili ili line fye . . .

¹¹⁴ Mumone, cila imo iya shilye nshita sha lukuta shalikwete Ishina Lyakwe, mpaka ilyo caishile pita muli iyi nshita ya lukuta lwa mfifi.

¹¹⁵ Kabili, lolekesheni, cilya ukupashanya kulya kunuma mu—mu lukuta lwa Orthodox. Ilyo inshita iya mfifi nganshi yaishilebapo, iya ba Yuda, yali ilyo Ahab, mu bunonshi panuma—panuma ya mfumu ikalamba ilyo talabako; kabili ilyo cilya tacilabako, asungile Israel mu mibele yonse isuma. Kabili Ahab aishilemo nga kacetekela uwa pa mupaka, umusango uwa cifule fule, kabili alile kulya no kupa uyu mwana wa mfumu umunono, Yesabele, uyo wali kapepa wa tulubi, kabili aishile muletamo, no kuleta ukupepa utulubi mu Israel. Bushe ta muleibukisha cilya? Icipasho icisuma nganshi.

¹¹⁶ Ilyo bu Protestantisms kwasankene muli Romanism, baletele bukapepa bwa tulubi nakabili mu Bwinakristu, mu nshita iya mfifi; filya—filya fine, ukulingana nge fyo caba.

¹¹⁷ Nomba moneni ilyo caisa ulu lubali. Pano ni cinshi mukwete? Ica kupyana pali Mupashi wa Mushilo; bishiketi. Ica kupyana ulubatiso lwa mu menshi mwi Shina lyakwa Yesu Kristu; Tata, Mwana, Mupashi wa Mushilo. Baishile pyanishapo fyonse fye. Kuti na bula no kushininkisha na Malembo; ica kupyana panuma ya ca kupyana.

¹¹⁸ Kabili Martin Luther alisuminishenye na fyo. John Wesley aishile fye ukwisa ne cintu cimo cine, no kusuminishanya naco. Takwatala ukubako nangu umo umuntu, muli Baibele, uwa talile ukusanswa. Takwatala akubako icintu ica musango ulya. Takwali icintu ica musangao ulya muli Baibele, takwali

umulimo uwa pelwe atemwa ifunde lya cena nakalya, lelo imwe mwali cisuminisha. Cilya cishinka. Mwalicisuminisha. Baishile fuma no kubula aka kalibotolo aka mucele no kusanshila pali imwe. Cinshi? Ulukuta lwa Katolika e lwa citendeke, kabili mulafukamina cena. Cisuma.

¹¹⁹ Umuntu umo atile, ubushiku bumbi, atile, “Tauli ka... Iwe, uli fye ushili Katolika. Uli...”

¹²⁰ Natile, “Iyo, munyina. Ndi Protestant. Nalisangukila cilya.” Cilya cishinka. Nga kashimikila wa Mbila nsuma, pamo na bana bakwa Lesa nga bantu bandi pano, ukuya ku Mulu, kabili ningile ukubashimikilila no kwikala pakati kabo nga kasambilisha ne fishibilo ne fipapusho, kuti naba bumbi munda nga nshaiminine pali cilya icali icine. Natile, “Ee, mukwai. Nkeminina, nga cikanjipaya. Ndi no kucita. Ndi—ndi no kusambilisha fye ifyo ifyaba muli Baibe.”

¹²¹ Kabili ndefwaya, pa nshita ili yonse, ukulanshanya pali Cena no uuli onse, mwamona; lekeni abe pope wa ku Rome, atemwa arcbishop, atemwa fyonse fintu ali. Mwamona? Ee, mukwai. Cilya cishinka. Nga ndi mucilubo, iseni munangishe. Nomba, nshaluba, pantu ndebelenga Amalembo. Imwe... Nsha bule ama buku aya kusambilishamo. Ili e Buku lya kusambilishamo, umu mwine. [Munyina Branham akonkonsha imiku ine—Ka.]

¹²² Nomba, kanshi, mumone, baishile tendeka ukufuma na fyonse fi fya ntambi.

Nomba, mu nshiku shakulekelesha, kuli no kwisa ukucushiwa.

¹²³ Nomba tuli, nalimo, Ukusokolola icipandwa ca 13 nomba, icakubalilapo. Nomba nga kuti mwamona, ukupita monse mu cipandwa muno, iletila, “Nalilolekeshe, kabili moneni, Umwana wa Mpaanga aiminine pa lupili lwa Sinai...” Iyo, mu njeleleko, ndi muli vesi ishilingile, icipandwa icishilingile, ica 14. Icipandwa ca 13:

...Naiminine pa musensenga wa pali bemba, no kumone ciswango cilefuma muli bemba, ili ne nsengo ikumi ne mitwe cinelubali, na pa nsengo sha ciko ingala ikumi, na pa-na pa mitwe ya ciko amashina ya miponto.

¹²⁴ Nge miponto ni cinshi? Caba “ica kusekesha, ukwebaula, ukulandapo.” Nomba moneni, calikwete “imitwe cinelubali, insengo ikumi.” Kabili lolesheni ilyo cena “caishile fuma muli bemba.” Nomba Ukusokolola 17, imwe mwe balelemba, 17:15, isoso kutila a—ukutula a menshi ye mininako “ukufula no bwingi bwa bantu.” Eico ici ciswango cimininako “amaka, amaka aya shili ya bulesa.” “Iciswango icilya caimine ukufuma mu bantu, kabili caimine pa misensenga ya bemba. Kabili nalimwene iciswango...”

*Kabili ici ciswango ico na mwene capalile...
imbwili,...na makasa ya ciko yaba nga ya bere,...
na kanwa ka ciko...kanwa ka nkalamo: kabili
icing'wena ca cipele amaka ya ciko, ne...cipuna, no
lupaka ulukalamba.*

125 “Ici ngwe’na!” Tukwete ifintu fibili ifya kulolekeshapo nomba. Moneni ici ciswango. Calikwete imibele ine iya pusana muli cena.

126 Kabili nga mwabula Daneil 7, imwe mwe balelemba ifi, Daneil 7. Daniel amwene icimonwa cimo cine, imyaka imyanda amakumi cine konse konse lintu takulaba ici, alimwene icimonwa. Ali mwene filye fiswango, ifya patukana, cimo ku cibiye, mu kutendeka kwa kutekwa kwa Benafyalo.

127 Kabili ifi fili pano, Yohane ali cimwene, kabili impela ya kuteka kwa Benafyalo, fyonse filye fiswango fine fya imininweko muli cimo. Filya ifiwa fimo fine ifya kale, ingulu ishaikele muli cila bufumu ubwa bena Roma, ukuya fye pantanshi, kabili aba Greek, na fimbipo, ukuya fye mu nshita ya nkulo iya Benafyalo, nafisa fika kabili fyonse fya kumene mu ciswango cimo. Twalacisanga, bwino bwino, no kumona ifyo cena cali. Cisuma. Fyonse filya, imbwili, inkalamo, fyonse filya, ni ngwe’na. Ni banga abo abaishiba ifyo ingwe’na yaba? *Ingwe’na* imininina “Rome.” Ee.

128 Ka—katubelenge cilya. Cilya, cili kwati lipusho mu mano yenu. Mumpete Ukusokolola icipandwa ca 12, pakashita fye apa. Katulolekeshe apa, Ukusokolola 12. Nomba lolekesheni.

*Kabili mu mulu mwamwenwe icishibilo cikalamba;
Umwanakashi...*

129 *Umwanakashi* emininako cinshi? “Ulukuta.” Ulukuta ulu ni—ulu ni nabwinga apa. Ulu lukuta, ulukuta ulwine lwine.

*...umwanakashi akupene akasuba, no mweshi mwi
samba lya makasa yakwe,...*

130 Lolekesheni, umweshi mwi samba lyakwe... “Akasuba pa mutwe wakwe, umweshi mwi samba lya makasa yakwe.” *Akasuba* kali “inshita ya nkulo iya kusenamina.” Kabili *umweshi* wali “inshita ya nkulo ya malango.” *Umwanakashi* ali “ulukuta lwa Orthodox,” kabili aiminine pa mulu wa malango. Amalango yalefumapo, pantu amalango yali cinshingwa ica fintu fisuma ifyali no kwisa. Bushe co cinshika? Umweshi waba fye icinshingwa, ica kasuba uku balikila pa mweshi (bushe co cishinka?), ukulengo mweshi. Kabili amalango yali mwi samba lya nkasa shakwe; alikele ukufuma muli bulya bushiku. Kabili moneni fintu afwele nomba pano.

*...na mwisamba lya makasa yakwe, na pa mutwe
wakwe icilongwe ca ntanda ikumi na shibili: (Ulukuta
lwalifwikwa icilongwe ice Sambilisho ilya batumwa
ikumi limo nababili, mwamona.)*

Kabili wene pakuba ne fumo akutile, pa kukomwe fumo, . . . no kucula pa kupapa. (Lulya lwali lukuta lwa Orthodox. Lolesheni.)

Elyo-elyo mu mulu mwamwenwe icishibilo cimbi; moneni icing'wena icikalamba ica kashika, ica ba ne mitwe cinelubali, . . . (mwamona, sungeni ilye mitwe cinelubali mu mitima nombamba, "imitwe cinelubali," lyonse) . . . imitwe cinelubali . . . insengo ikumi, kabili ne ngala cinelubali pa mitwe ya ciko.

Nombamba, kabili umucila wa ciko wa kule cakaniko ca pali fitatu ica ntanda sha mu mulu, no kushiposa pe sonde: kabili icingwe'na caiminine ku cinso ca mwanakashi uwalaswa apape, ukuti ilyo apapa cilye umwana wakwe. (Lolekesheni!)

Wene apapile umwana mwaume, uli no kucemene nko shonse ku nkoto ya cela: kabili umwana wakwe aliulwililwe kuli Lesa, na ku cipuna cakwe ica bufumu.

¹³¹ Ulukuta lwa Orthodox lwa liminine palya; akasuba kalebalikila panshi; Isambilisho lya batumwa ikumi limo na babili. Cisuma. No mweshi kwisamba lya nkasa shakwe, amalango, icinshingwa ica fintu ifya leisa; Ulubuuto ulwa Mbila nsuma lulebalika nombamba, amalango yali pwile ilyo Akasuba katulile.

¹³² "Lwalikalipwe pa ku papa, kabili lwalifyele Umwana Mwaume," uyo wali Yesu Kristu, "kabili Aliulwililwe kuli Lesa. Lelo lilya line fye . . ." Ici cili pano. "Lilya line fye ilyo ici ngwe'na, uyo uwali ni Ciwa, amwene umwanakashi ukubo wa iteyanya ukupapa, cali minine mupepi na wene ku kulya Umwana Wakwe lilya line fye ilyo Afyelwe."

¹³³ Kabili ilyo Yesu afyelwe, Ubufumu bwa Roma bwaletetele ifunde, ukwipaya abana bonse abanono ukufuma pa myaka iya kufyalwa ibili, ukuya pa ntanshi, ku kufwaya ukwipaya Kristu Yesu. Kabili Lesa alibikile amasako pa menso ya ciko, no ku Mutwala mulya mu Egypt no ku Mufisa, nge fyo Acitile Mose inshila imo ine.

¹³⁴ Cilya palya icingwe'na ica kashika, Iciwa. Ni kwisa ukwabala icipuna cakwe? Mu . . . Te mu Russia; ni mu Rome! Kabili atile, "Ciwa alimupela icipuna cakwe no lupaka lwakwe, icing'wena icakashika," te Russia.

¹³⁵ Ndomfwa bakapyunga abakalamba ukusosa, "Russia e mukanyakristu."

¹³⁶ Cinshi, Russia tayakwatapo nangu cimo ica kucita na mukanyakristu. Balya ni ba communism. Ubufi ubwa Protestantism kabili Catholicism ya fumishe communism.

Umulandu Russia abatamfisha ukufuma kulya, pa mulandu bena balisendele indalama shonse. Kabili balikwete amapepo yonse ukusoswa kuli balya aba mushilo, eico bakulile ifikulwa ifikalamba, kabili balikwete icuma conse ica bantu, no kucilonganika nga filya. Kabili balimwene tabaikele abaibela, kabili tabali aba pusana kuli bonse abashele aba mwi sonde, kabili bali cifwishile kunse no kupanga communism.

¹³⁷ Nomba nga kuti mwampelako inshita naimbi iya bushiku, nga Lesa kuti acita, ndi no kushininkisha kuli imwe ukuti communism ile bomba fye bwino bwino mu maboko yakwa Lesa Impalume, ku konaula Roman i-... Kabili, ibukisheni, ndesose ci nga kasesema wakwa Lesa, ubufuma bwa Russia bukaposela ibomba lya atomic ilya ibela pa Musumba wa Vatican no kulyonaula muli ora umu. EFYO ASOSA SHIKULU. Kabili Baibele itila ukuti Lesa alisendele balya abaume ababipisha imitima no kubabika mu maboko Yakwe, kabili bali fibombelo mu maboko Yakwe, “ku kufikilisha ubufwayo Bwakwe,” kabiili no kubwekesha kuli lwena filya fine ifyali no kwisa kuli lwena. Cilya cishinka. Cilya e Cebo.

¹³⁸ Munyina, tawaishiba ifyo ifi fintu fyaba ifya bucenjeshi! Ibukisha, Yesu Kristu atile ukuti munkanyakristu akapalama nganshi mpaka akabepwa abasalwa bene. Atile, “Nomba mwileka umuntu nangu umu amubepe.” Atile, “Mwiba nga ba senshi, ukubwekeshapo ipepo lyenu libili libili, ‘Nakucelela Maliya, walisenaminwa, we wa fulishe nema, kabili balipalwa...’” “Atile, Mwiba nga basenshi, ukusosa cisose sose.” Atile, “Kabili mwikesha ukwito muntu ‘tata,’ pano pe sonde, nangula, atemwa... nge fyo mwakwata Shinwe umu, kabili ulya aba ku Mulu.”

¹³⁹ Lelo mulapilibuka, ukukana cilya, mula cicita te mulandu, pantu calilumbukwa. Ciwa lyonse alikwata icintu icalumbukwa. Lyonse e fintu caba, ukufuma ku ntendekelo, “imimonekele ya bukapepa.” Kaini akwete icintu cimo cine. Uyu pano mupashi wakwe uleenda muli ici cine, ukupitila muli munkanyakristu; kabili uyu aisa Abele, uwa ipaiwe, nao. Cilya cishinka. Moneni, kabili nomba lolesheni.

¹⁴⁰ Fyonse fi fiswango, kunuma kulya, fya longanikwe mu ciswango cimo kuno lubali, ico caleitwa “icingwe’na ica kashika,” Iciwa.

Nomba katutendeke pa vesi 15 icipandwa ca 13.

¹⁴¹ Mwamona nomba ukuti ulya *Rome* ali—ali “icipuna cakwa Satana.” Iciswango ica mitwe cinelubali ne nsengo ikumi ica iminine pa Mwana, Umwana Kristu, ku ku mulya Ena lilya line fye ilyo Afyelwe. Nani uwa cicitile? Herod, Rome; lyonse ni ena. Twalaisa tuye kuli Daneil, mulya mwine fye, nga twalakwata inshita iyalinga, kabili Shikulu aletwafwilisha, twalaisa mona.

142 Kwati incende yonse mu Malembo, ukufuma ku ntendekelo ya Benafyalo, ukubwelela kunuma ukufuma mu Kutendeka, kuti na shinininkisha ukuti Babylon ya tendeke mu Kutendeka kabili ipwila mu Kusokolola. Catendeke kunuma kulya na Nimrod, umwana wakwa Ham, ukupitila mukupepa utulubi, ku kuletamo utulubi, ku kushinshimuna utulubi. Kabili calisa ukupita monse mulya, kabili, ica bucenjeshi nganshi mu nshiku shakulekesha mpaka calisenda ishina lya Bwinakristu, kabili, cicili, ukupepo tulubi!

143 Bushe Paulo Uwamushilo mukalamba, muli Tesalonika wa Cibili, tasosele? Katucibenge fye, lintu tatulaya pantashi. Tesalonika wa Cibili, icipandwa ca cibili, no kumona ifyo Paulo asosele pano, ena alicimwene mu Mupashi, lintu tacilati cise mu bushiku ubo tuleikalamo.

144 Cisuma, mwe, ifyo ubushiku tuleikalamo buli, imfifi iyo tuleikalamo, kabili abaume na banakashi ukulaungwa ungwa umu mu mfifi ya cisenshi kabili tabacishiba no kwishiba. Ifyo ca—ifyo cabe ca bulanda! Ifyo bushiku ubo . . .

145 Paulo atile, “Bulyo bushiku tabwakeke, kano ubusangu bwabalilapo ukwisa intanshi, kabili no muntu wabupulumushi asokololwa.” Nomba moneni, ale mulangisha wene ukubo muntu. Bushe co cishinka? [Ulukuta lwatila, “Ameni.”—Ka.] Paulo atile, “Ena ali umuntu wa lubembu, uisansabika umwine pali fyonse ifitwa Lesa, pa kutila ena aleshinshimunwa nga Lesa.” Umuntu, ukushinshimunwa nga Lesa; umuntu ukesa bikwa pano nge cintu ica kushinshimuna. Kabili ena atile, “Bulyo bushiku tabwakeke kano ubusangu bwabalilapo ukwisa.” Cena ni cinshi? Imibele iya cifulefule iya lukuta. Cisuma.

146 Umfweni. Lekeni mubelengele ci, nga mulafwaya, abena Tesalonika wa Cibili. Cisuma. Kuti nasende cifulo icilingile nomba, ukubalilapo, pa kutila twibelenga ayengi nganshi. “Mwileko muntu amubepe,” vesi iya 3, Abena Tesalonika wa Cibili, icipandwa ca cibili.

Mwileka umuntu amubepe nangu ni ku musango onse: pantu te ti kube ici, kano busangu bwabalilapo ukwisa, (Inshita Ya Lukuta Lwa Laodikea nomba) . . .ulyo muntu, (u-m-u-n-t-u, umo) . . .umuntu wa bupulumushi asokololwa, umwana wa boni; (mucifulo, mu cifulo ca Mwana wakwa Lesa), umwana wa boni;

Ukanya (umwine) no kuisansabika pali conse icitwa Lesa, umusango wa kuti aleshinshimunwa nga Lesa; ukuti ena nga Lesa aikala mwi tempile lyakwa Lesa, aleitungo kuti ali ni Lesa. (Ukupokelela ukuyebelela!)

147 Wiesha ukunjeba, we munandi wa ku Katolika! [Munyina Branham akonkosha pa cintamba imiku ine—Ka.] Kuti wasosa shani ukuti “tawacetekela kano mu kupwa umuku umo;

ulukuta lwa Katolika lulanda ukutila ukupwa umuku umo.” Nga taukwete indalama, cilya cili fye bwino. Lelo leka nkwebe, kuno kwine mu bantu bandi; umukashana uwikele muno mwine, nyina uwikele muno mwine, naba wishi, nabo; kabili umwanakashi umbi umo no uyu mulumendo umunono. Umukashana aupilwe ku mulumendo uwa Protestant; bali lekene no kuya. Eico, kanshi, icintu cakubalilapo, namwishiba umukashana ali no kupwa ku mulumendo waku Katolika; kabili alile kulya no kulipila indalama ishingi, kabili aishile bwela, kabili, “Wena taupilwe kuli uyu mulumendo uwa Protestant, ica kubalilapo.” Uyo pano Howard, abantu bandi. . .

¹⁴⁸ Cisuma, muno mwine fye. . . Nshalumbule ishina. Nakwata-nakwata umwana mwanakashi, kabili umwana mwanakashi ali nalimo imyaka yakufyalwa amakumi yabali na mutanda. Umulume wakwe, amushile kulya mu Milltown, kabili alibutwike no kuya upwa ku mwaume wa ku Katolika. Kabili nomba batile, “Alingile ukufuma mu lukuta.” Eico balilipile indalama ishingi nganshi ku kubwekela no “ukumupilibwila kuli buna cisungu nakabili,” kabili no kumufya kuli uyu mwaume. Ububole! Ukumupilibwila kuli buna cisungu? Ena alyupwa, mucinso cakwa Lesa, kabili aleikala mu bucende. Cilya cishinka nganshi. Cilya ni EFYO ASOSA SHIKULU, na fyo. Cishinka.

¹⁴⁹ Ifyo cabe cansoni! “Lipila indalama shimo.” Ulya e mulandu wine aya ma chalichi ayakulu na masukulu fya kuliwa. Ulya e mulandu wine. Isonde lyonse. . . Tamwacishiba, muno mu United States. Mulingile ukunkonka ukuciluka bema, inshita imo, kabili mukamona. Ee, mukwai. Mukaye kulya, munyina, eko bakwata fyonse.

¹⁵⁰ Kuti namuletela icikope, icashininkishiwa, Munyina Kopp elyo acikopele fye, no ku ntumina, kashimikila wa ci Protestant, kashimikila uwaisushiwa na Mupashi wa Mushilo, balelala mu musebo, balifimbile nganshi umubili ukuba *nge* fi, ena no mukashi wakwe, no mwana umunono umukashana, balifimbile nga filya; pantu balishimikile Yesu Kristu, amaka aya kututubuka, kabili abantu balepusushiwa no kupokelela Mupashi wa Mushilo. Balibepeye mu musebo, kabili balibalekele ukukana bashika, no ku bashipila amate, inshiku ne nshiku. Ico cishinka.

¹⁵¹ Kulya kwine uko Munyina Osborn acingililwe, ne mfuti, ku kubafumyamo. Balile kulya kwine, kabili umo. . . ibumba lyaba shimapepo lyaishile capamo no kwipayaya uyu mulumendo. Kabili umukashi wakwe elyo akwete fye akanya. Kabili baile baleenda mu musebo filya fine, uku kwata i-i—inshindishi uku mutwala kulya ku nshinshi, ku kumushika. Kabili uyu na cifyashi aleenda, na kanya, alelila, ukukonka umulume wakwe uwa fwile. Kabili abantu

balelolekesha pe windo, abantu aba mitima ya bufumacumi, batile, “Nga cakutila ilya e nshila iyo lukuta lwa Katolika lu yumfwilamo, twa lukana.” Kabili balikonkele, amakana aya bena, mulya mu musebo. Munyina Osborn akwete ukupuputulwa kulya, mpaka balifililwe ukumutamfya mu calo. Kwali abantu abengi sana. Ico cishinka nganshi.

¹⁵² Owe, bulya bu bumbimunda! Ninjishiba cikope ica bipa. Loleleleni fye, mwe banandi ba Katolika, twalaisa kulubali lumbi, pa maniti ayanono. Cisuma. Moneni.

¹⁵³ Nomba twalaya pa ntanshi, moneni, ukuyako pa ntanshi panono. Lekeni ndete ici kuli imwe. Nalimo kuti nakwata inshita, ncili ni nkwata ama miniti sate. Lolesheni nganshi. Nomba katubwekele kunuma, kabelenga onse, mu mano yenu, pali miniti, ku kumupele cikope cituntulu. Ilyo . . .

¹⁵⁴ Onse uwa cetekela uwa Orthodox muno alishibo kuti ukuteka kwa Benafyalo kwatendeke ne Mfumu Nebuchadnezzar. Bushe co cishinka? [Ulukuta lwatila, “Ameni.”—Ka.] Onse uwa cetekela uwa Orthodox alishiba cilya. Kabili Imfumu Nebuchadnezzar alikwete icimonwa, na Daniel ali mupele ubwilulo. Bushe co cishinka? [“Ameni.”] Kabili cali umutwe wa golide, ico cali ni Babylonian; ica cibili cali ni Medes na Persian; ica konkelepo cali ubufumu bwa Grecian; elyo Ubufuma bwa Roman. Kabili ku mpela ya Bufumu bwa Roman, Yesu Kristu ali e Libwe ilyo lya lepwilwe ukufuma ku lupili, ukwabulo kubomfya iminwe, ilyo ilya ku nkulwike no kutobaula icimpashanya (bushe co cinshika?), no kwisushe sonde. [“Ameni.”] Umuntu onse alishiba cilya. Onse uwacetekela alishiba cilya.

¹⁵⁵ Kabili ifyo kutila, mu nshiku shakulekelesha, ilyo baishile patukana muli aya ama bufumu ayengi aya pusana pusana, kabili na fimbipo, ku tukondo, kwali icela ne bumba. Kabili cilepilibula, kasesema atile, “Nge fyo mwamwene icela ne bumba te kuti fisankane capamo, nangu ni fi te kuti fitobenkane cimo ku cibiye.” Lelo bakasankanya shilye mbuto, ukweshwa . . . mu masihiwi yambi, bakofya muli bena, ukweshwa ukukusha abana babo no konaula, ku maka, nga filya. Kabili mwalishiba cilya cishinka. Lelo, ukwikatisha, lwakwata, kabili imwe bantu mulafukamina kuli cena, “Owe,” no kusosa, “cena cisuma.”

¹⁵⁶ Lolekesheni kuli uyu Stevenson, fyonse ifyo ishina lyakwe lili, kuno lubali. Nomba lyakwe . . . kuno lubali. Nge shina lyakwe ni nani? Nalaba fye . . . Umulumendo kuno lubali, uyo uleleta ukutalikishanya konse uku kuli ino ncende. [Ulukuta lwalande shina—Ka.] Ee. Owe, mwe!

¹⁵⁷ Ino United States yali bola umupwilapo. Ee, mukwai. Kuti nashininkisha kuli imwe ilyo inshita ine . . . Uyu mwanakashi muno, ukubwekela mu Kusokolola 12, ilyo u . . . Umwana

wakwe umwaume aliulwililwe ku kwikala pa Cipuna ca bufumu cakwa Lesa, kabili, ilyo acitile cilya, umwanakashi afulumukile mu matololo, eko amwene apa kwikala ku kuleka ba mulishe uko inshiku ikana limo ne myanda ibili na makumi mutanda, filya fine ubushiku bwa Plymouth Rock, filya fine fye, uko lukuta lwaishile kuno ku kukwato buntungwa bwa bukapepa, kabili bwaishile ikala kuno.

¹⁵⁸ Kabili twalabelenga ukufika mu cipandwa 13 ica Kusokolola muno, no kulolekesha pano pa vesi 15. Kabili, nomba, pali miniti fye, ndefwaya ukubwekela kunuma ilyo nshilabelenga cilya, kabili tulemona pano apo Wene aiminine pa mbali ya bamba. Nomba nga kuti nasanga fye icifulo, apo, vesi 11 ili.

Kabili namwene iciswango cimbi cilefuma mu calo;
(te kufuma-te kufuma mu menshi) . . .

¹⁵⁹ “Ukufuma mu calo.” Elyo, ukufula ne cintu bwingi ca bantu e menshi, kanshi apa ni palya apashali abantu, United States.

. . .kabili cakwete insengo shibili ngo mwana wa mpaanga, . . .

¹⁶⁰ “Insengo shibili ngo mwana wa mpaanga,” te mwana wa mpaanga. Cena ni cinshi? Ni mboo yesu iya America. Cine. Mwamona, ilya ili palya, “insengo shibili ngo mwana wa mpaanga.” Lelo nomba ni cinshi ico lwa citile? Lwalikwete ubuntungwa bwa bukapepa, intanshi; lwacitile ngo mwana wa mpaanga, lwa sosele ngo mwana wa mpaanga. Lelo, ibukisheni, talwaishileba sukusuku umukote. Yali umwana wa mpaanga. Ici calo caba fye ne myaka umwanda umo na makumi yasano, na mwishiba, umwana wa mpaanga fye.

. . .kabili calandile nge cingwe’na.

Kabili ulupaka lonse ulwa ciswango ca ntanshi calebombelako ku cinso ca ciko, (icingwe’na ica kashika), *kabili cilenga aba pa nonse,* na *baikalapo* pa nonse, *ukuti bapepe ici . . .iciswango, ico yaposhiwe impumo ya ciko iya mfwa.* (Lolekesheni!)

Kabili- kabili cicite fishibilo fikalamba, ifya kulenga cena *umulilo ukupona mu mulu no kwisa panshi. . .* (ibomba lya atomic, kabili na hydrogen; iya cenjela, inko iya cenjelesha, kabili na fimbipo, ukubepe nko kuli ifi fintu.)

¹⁶¹ Iyi United States ikesa pa cifulo ilyo ulukuta no buteko fikampana capamo. Kabili ba Protestant na ba Katolika bakabike fintu fyabo capamo, ku kulwisha communist. Kabili cilebomba filya fine mu maboko yakwa Lesa pa fyo Lesa asosele apa pene.

¹⁶² Kabili imwe ba Protestant na mwikala uko, muli mutulo utwine twine, mulebelenga ibuku lye lyashi lya citemwiko mu cifulo ca Baibele yenu! Kumo, ukulaenda enda ku ncende imo, kuli fimo ifyapala ngo mutebeto, mu cifulo ca kuba mu kulongana kwa mapepo ku ncende imo; ukulatalikishanya umo no mubiye pa tuntu utunono utwa kale uto utushaba *nangu* cimo. [Munyina Branham alisho munwe wakwe—Ka.] Mulingile ukuba pa makufi yenu ku ncende imo, nga mwalishiba ifyo Muyayaya upilibula.

¹⁶³ Moneni, ilyo, Imfumu Nebuchadnezzar, mu kutendeka kunuma kulya, ilyo inshita ya Benafyalo yaishilemo. Katumone ifyo yaishilemo. Kabili ne nshila yaishilemo, muli no kusango kuti ilepwa mu musango umo wine. Twalishibo kuti kwaliba intendekelo ya nshita ya kusenamina ku Benafyalo, kabili no kupwa kwa nshita. Bushe co cishinka? [Ulukuta lwatila, “Ameni.”—Ka.]

¹⁶⁴ Nomba moneni, ilyo Mfumu Nebuchadnezzar... ilyo Daniel atuminwe kulya lubali, kasesema uwa mano, ilyo bonse abashala aba Yuda bamoneke nga baicefya kabili balefukamina ku bena Roma...atemwa kuma Babylonians. Lelo kwaliko batatu, abaume bane; batatu (Shadrach, Meshach, na Abedenego), na Daniel balipangile, abo mu mitima yabo ukuti bali no kubombela Lesa. Elyo kabili ilyo baposele Shadrach, na bashala, mukati...Kabili Daniel alishileba umuntu umukalamba, kabili lintu Imfumu Nebuchadnezzar na Belshazzar, kabili na bambipo. Ilyo aishileba umuntu umukalamba, nomba moneni, Imfumu Nebuchadnezzar apangile icimpashanya ca golide no kucisansabika pa mulu kulya mu cibansa, kabili atile ukuti uuli onse alingile ukufukama kuli cilye cimpashanya.

¹⁶⁵ Bushe mwalitala ukumona bukaele bwaciko, ifyo cilye cimpashanya capangilweko? Cali ni Daniel, icimpashanya ca muntu. Kabili bushe ta sosele, “imipashi ya milungu,” ubusenshi? Kabili nge fyo twaba ilelo, bakwata itatu atemwa ine iya yena. “Imipashi ya milungu ikala muli bena,” kabili bapangile icimpashanya cakwa Daniel. Kabili atile, “Bonse abashakafukamine kuli cilye cimpashanya, bakaposwa mwilungu lya mulilo.” Moneni, Daniel tamonekele pali ilya nshita. Muleumfwa ifyo ndesosa? “Kabili uyo onse ushali no kufukamina cilye cimpashanya alingile ukuputaulwa mutupimfya, atemwa ukuposwa mu cilindi ca kalamo, atemwa ukocewa mwi lungu lya mulilo, atemwa icintu cimo, ukukandwa.”

¹⁶⁶ Ilya e nshila inshita ya Benafyalo ya tendeke, ne misango iya kushinshimuna iya busenshi, no kucushiwa ukubalenga ukufukamina kuli cena. Kabili Baibele yalisobela libela cikesa

pwishiwa mu musango umo wine, “Umuntu wa mushilo,” Yesu Kristu; icimpashanya kuli Wene, ku kucishinshimuna, kabili na fimbipo.

¹⁶⁷ Muleibukisha, mwi buku ilyaba ipaiwa ilya Foxe’s, baleikatila ulupanda ku ntanshi yabo, no kubika ingo’mbe uku bakakilila kuli cila kuboko nga filya, kabili balesosa. . .Nga tawakane, ukukana Protestantism, no kuba Katolika kabili “ukufyompa ulupanda.” Kuti ba tendeka ukwensha ingo’mbe imo ulubali lumbi, kabili imbi ulubali lumbi, elyo kabili uku batinta no kubalepula pakati. Baleboca ku milongoti. Balicitile fyonse. Naliyako ku nshinshi isha kale; ninjishiba ico ndelandapo. Kabili, mwamona, ukuti, cilya cishinka. Kabili balilala kulya. Kabili moneni ifyo bapitile muli shilye nshiku ishakwipaiwa ilyo Martin Luther talaisa. Ukulingana na Baibele, nayo.

¹⁶⁸ Nomba lolekesheni nganshi nakabili nomba. Nomba ndefwaya imwe mu mone icintu icikalamba. Musango nshi bulyo bufumu bwa Babylon bwatobeke? Inshita imo iya bushiku ilyo baile kulya no kusenda ifipe fya mushilo fya kwa Lesa, kabili batendeke ukunwa umwangashi muli fyena; batendeke ukukwata inshita isuma, kabili basendele ibumba lya banakashi kunse kulya, bakanakashi, kabili baleshana no kusamwa no kukwata inshita isuma. Bushe co cishinka? [Ulukuta lwatila, “Ameni.”—Ka.] Pali ilya nshita kwali ifilembo ifyaishile pa cibumba, “*Mene, Mene, Tekel, Upharsin.*” Ico cishinka? [“Ameni.”] Kabili balile no kusenda ba Chaldeans babo bonse, abantu babo aba cenjele, ama membala ba lukuta aba cifulefule, kabili tapali nangu umo muli bena aba ya belengele. Ico cishinka.

¹⁶⁹ Lelo balikwete umuntu kulya uyo uwinga belenga indimi ishishaishibikwa, halelluja, kuti ailula cena. Mwamona ico ndepilibula? Kuti ailula indimi ishishaishibikwa. Ulya e musango ca belelemo.

¹⁷⁰ Ulya e musango lulecitolamo nomba, na maka aya Mupashi wa Mushilo pa bantu abo aba isushiwa no lubatisho lwa Mupashi wa Mushilo, abo abakwata amaka ne fishibilo ne fisungusho. Lulya palya Ulukuta lwa Benafyalo. Balya palya abashalako.

¹⁷¹ Ulya e musango lwa ishilemo, ulya e musango luleilamo, filya fine, ukufukamina no kupatikishiwa kuli bukapepa bwa busenshi citika. Kabili Lesa ukwisamo mu nshita iya kalabana no kulemba mu ndimi ishishaishibikwa, kabili umuntu aliilwile. Ena kuti ailula. Taishibe lulyo lulimi; tapali nangu umo uwa lwishibe. Lelo akwete Umupashi wa Mushilo umo wine, uwalengele ena ukwilula cilya, e Mupashi wa Mushilo umo wine uuli mu Lukuta ilelo.

172 Mula Ciita “ukufulungana.” Ndesumina balikwata ifingi ifya cena. Lelo, munyina, kuliko cimo icintuntulu kulya, naco. Cilya cishinka, cimo ici tuntulu kulya, naco. Ciwa alaleta ukupashanya konse uko enga cita, mulya mwine mu nshila, ku kumufulunganya. Kabili nga ta muletontonkanya nakabili pali Lesa ukucila uku fukama panshi no kubelenga Baibele yenu, no kupepa no kulomba Lesa, lyena cila langisho kuti tamwaposako sana amano pa mweo wenu.

173 Kabiyeeni fye kulya kwine no kusosa, “Lesa, nshilesakamana ni finga ifiteyo fya kale fya ba mwankole Mwabika kunse kulya. Ndemona Baibele yenu ilacilanda, kabili ndeya pa ntanshi!” Cilya cishinka. “Mwali cilaya kuli ine, ubufyashi bwakwa Abraham.”

174 Lesa ali mwita, mukesa kuli Cena; lelo nga tamwaba, nshilesakamana ifyo mwaba bakapepa, capwa kuli imwe; epela fye, te kuti mwise. Takuli umuntu uwingesa, kano nga Ali mwitile. Kabili ena tafwaya ukuti umo onaike, lelo mwe bengi imwe mukonaika pantu tamwaposako sana amano kuli Cena.

175 Kabili muli no kupita mumbali no kumona icintu cimo icilemoneka panono ica buwelewele, panono ica bipa, “Cisuma, Dr. *Kampanda-na-kampanda* atile *ifi-ne-fi*, kabili na fimbipo.” Elyo kabili mulenda enda no kupontela Mupashi wa Mushilo, mwalishiba cilya cishinka, kabili tacakatale ukwelelwa.

176 Muli no kusanga pa ma miniti ayanono ifyo ululembo lwa kwa Ciwa lwaba, ifyo i—ifyo icikakatikilo cakwa Ciwa caba, ululembo lwa ciswango. “Uyo onse ukalanda ukususha Mupashi wa Mushilo, takatale ukubelelwo luse, muli cino calo, atemwa icalo icikesa.” Moneni lulyo lukuta ulwa ntanshi, ifyo bacitile. Moneni, palwa ici, ulukuta lwa cibili! Kutu mwa ikakatikila mwe bene kunse ka Bufumu bwakwa Lesa, kabili ukwingila muli Ciwa; kunse kulya uko ukushaba “ukubelelwo luse, muli cino calo, atemwa cilya icikesa.” Mucine. Eico, cenjeleni, endeni abakatina. Beni aba cenjela pafyo mule cita, pantu tawaishiba ico cikacitika.

177 Nomba, tulemona fyonse fi nomba ukumonekela. Ninkwata ama miniti amakumi yabili. Ndefwaya imwe ukupilibwila pamo na ine mu cipandwa ica 17, ica kusokolola, ku kupwisha fye mu nshita inono. Nomba twalaponena mu musebo uwa kumwesu. Kutikisheni. Belengeni pamo na ine. Isuleni ama Baibele yenu no kuiteyanya ku kubelenga. Ici cilingile uku cikakatika.

178 Ibukisheni, kwaba fye ifilembo fibili; lumo lwa kupona, no lubiye lwa Mupashi wa Mushilo. Lumo lulembo lwa kwa Ciwa.

179 Ibukisheni, ni sose ci, ukuti ulukuta lwa kubalilapo ulwa Katolika. . . Nomba, abantu ba ku Katolika, ikaleni na katina pa ma miniti ayanono. Ulukuta ulwa kubalilapo ulwa Katolika

lwa pangile amatontonkanyo yabo palwa ici cintu. Balikwete isambilisho ilya bufi, ilya lukalistia wa mushilo, ulwa kusenda bisiketi mu cifulo ca kusenda ulubatisho lwa Mupashi.

¹⁸⁰ Ba Protestant basenda ukuposhanya mu minwe, atemwa ukupango mulapo; bonse babili baliluba, ukulingana ne Cebo cakwa Lesa. *Iyi* e ca kumwenamo. Balishile no kubatisha, “Tata, Mwana, Mupashi wa Mushilo,” ilyo tapaba nangu imo inshita iya cepesha apo muntu umo atalile ukubatishiwa muli ilya nshila; ico icaba mu cine cine ubusenshi, ulubatisho lwa Katolika. Kabili balicisumina, no kusosa, “ Imwe ba Protestant mulafukamina ulubatisho lwesu.”

Natile, “Cinshi ico mu cicitila?”

¹⁸¹ Atile, “Ulukuta lwa Katolika lwalikwata amaka ukupilibula ilembo ilili lyonse ilyo balefwaya.”

Natile, “Ubo bufi.”

Atile, “Cinshi ico mufukamina kuli lwena kanshi?”

¹⁸² Owe, kanshi ikala tondolo. Ine iyoo! Nsha cetekela muli lwena. Ici Cebo cakwa Lesa. Cilya cishinka. Nga bantu balefwaya ukukonka, balingile ukucita palwabo. Ine ningile ukulanda Icine. Cilya cishinka.

¹⁸³ Moneni, kanshi baishile na fyonse fi fimbi, ulukuta, lwa lundile katikizimu yaiko ulwa kale kabili na fyonse filye fintu kulya. Ifyo iyaba ibumba ilya bubole no buwelewele! Kabili lwa tota ama billions yaba senshi, kabili abatalala aba cifulefule. . .

¹⁸⁴ Aba ni Ciwa, ku ntendekelo. Kabili kuti nashinikisha kuli imwe ifyo Baibele yasosa pano, “Isonde lyonse lya lisungwike ukukonka aya maka aya ici ciswango; ico icalipo, ico icishilipo, lelo epo cili.” Kuti caba shani, “ico icalipo, kabili icishilipo”? Itila, “Isonde lyonse lya sungwike palwa cena.”

¹⁸⁵ Ilyo Roma wa cisenshi aishileba Roma wa papal, tafuminepo nakalya. Imibombele ya bu Roma yalipwile; ilyo imfumu ipya yaishilemo yena ya ishile letelepo fye imibombele ipya. Lelo ilyo lwa ishile muli Roma wa cisenshi, ukupitila mu lukuta lwa Katolika, ukupitila muli papalism, talwa fumapo. Nga papa umo afwa, bala bikapo umbi; umo papa afwa, balasontelapo umbi. “Iciswango ico icalipo, kabili tacilipo, lelo epo cili; ico icishalipo, lelo epo cili; ico. . .kabili cikaya mu bonaushi.” EFYO WA SOSA UMUPASHI WA MUSHILO, ukupitila mu Malembo.

¹⁸⁶ Nomba, umfweni. “Kabili kulya kwaishile umo. . .” Imwe bonse moneni nomba, icipandwa ca 17.

Elyo umo uwa muli ba malaika cinelubali abali ne nweni cinelubali aishile landa kuli ine, (shilya e nweni shakulekelesha, isho isha pongolwelwa), aishile

*landa kuli ine, ati...Isa kuno; kabili nkulange...
ukusekwa kwa mwanakashi cilende mukalamba uwa
ikala pa menshi ayengi:*

187 Moneni Ukusokolola 12. Ulya ali umwanakashi na cisungu. Ali umukashana umwine mwine. Ifyo aiminepo bwino!

188 Lelo uyu umo uleitwa cilende, “c-i-l-e-n-d-e m-u- k-a-l-a-
m-b-a,” cipilibula umo usha- . . . cilya ni cinshi? Lekeni tumone
ci. . . atemwa ukucilondola.

189 Munjeleleko. Ukuyo lubilo; ukutontonkanya nkwete ama
miniti ikumi limo na yasano. Nalaikala ora na imbi kanshi,
eico loleleni ifi fine. [Ulukuta Iwatila, “Ameni.”—Ka.]

190 Lolekesheni. Cisuma. Lolekesheni, lekeni tulondolole ci.
Ena mwanakashi uwa kowela. Cilende ni cinshi? Nalipata
ukusosa ili shiwi, lelo lya lilembwa muno mu Baibele. Ena
mwanakashi uyo ulanda ukuti mwanakashi musuma, lelo ala
cito buce nde na baume bambi. Nomba, nga cakuti
umwanakashi emininako lukuta, kanshi lwena lukuta ulu
lusosa ukubo lwa Bwinakristu, no kulacito buce nde ne fintu
fimbi. Bushe co cishinka?

191 “Kabili aikala pa menshi ayengi; icintubwingi na bantu
abengi.” Belengeni i. . . nalimo vesi ya 15 kabili muli no
kumona cilya, mwamona. Atemwa, 17, ukutwalilila mulya.
Twalaisa kuli cena muli miniti. “Umwanakashi uwa ikala pa
menshi ayengi; cilende mukalamba.” Ifyo ici caba! Nomba nga
twalikwete inshiku panuma ya nshiku, kuti na senda ulyo
mwanakashi no kumulangisha ukufuma kuli Kaini mpaka ku
Kwisa kwa kwa Shikulu Yesu, no kushininkisha kuli imwe
ukuti ali uwa kubalilapo ku kubunganya ulukuta. Wena ni
nyina uwa tubungwe. Moneni, “Kabili umwanakashi uyo
wikala pa menshi ayengi. Pali, ukwikala pa menshi ayengi.”

Nomba vesi ya 2.

*. . .uo (i-s-h-a-m-f-u-m-u) sha pe sonde shacitile
nankwe ubulalelale, na baikala pe sonde ba kolwe
umwangashi wa bulalelale bwakwe.*

192 Mu masihiwi yambi, lwalesosa ukuba ulukuta ulwa
Bwinakristu; uwa pa mulu, uwa emba. Moneni umusango
afwalilamo, pa ma miniti yanono, na bamargariti, na golide na
mabwe ayaumo mutengo. Batile, “Nani uwinga palana
nankwe?”

193 Kabili alikwete ulukombo mu kuboko kwakwe, ulwa
isulamo “umwangashi uwa bulalelale bwakwe,” ukukowela
kwakwe, isambilisho lyakwe ilyo alelengsha ishambumu, owe,
ukukwata fye ipapo ilinono kabili “uku mupepela
ukumufumya mu mutwala,” kabili fyonse ifi fintu. Cilya eco.
Mwacimone co. Cilya e Cebo cakwa Lesa ndebelenga.

Lolekesheni, “Eico alinsendele ndi...” Nomba katumone, kabili apangile umwangashi... Cilya cishinka, vesi 3 nomba. Cisuma.

*Elyo ansedele ndi mu mupashi antwele ku matololo:
eko na mwene umwanakashi ekele pa ca kashika
umutu-... iciswango, ... (“Icakashika,” ulwa nonka,
ulukuta ulwa nonkesha mwi sonde.)*

¹⁹⁴ Balebilikisha pano, “Nani uwinga cito bulwi nankwe?” Kwaba umuntu umo mwi sonde, umuntu fye umo mwi sonde, abali mwi sonde lyonse, uwa kwata amaka nge fyo icimonwa ca Mfumu Nebuchadnezzar cali. Tulyo tukondo ikumi twaile monse... Filye fishilwa ifya cela ca Roma fyaya mu nko shonse mwi sonde. Takwabako umuntu nangu umo mwi sonde uyo wa kwata amaka aya kulanda nga yo papa wa ku Rome akwata. Kateka Eisenhower kuti alanda mu United States, kabili cibe funde; lelo kwabako inko shimbi shintu engalandako, kabili tacicita kantu. Lelo intungulushi ya Katolika kuti alanda mu Rome, kabili cila nko ikanakila kuli cena. Cilya cishinka. Ulya ali palya. Nomba twalamona pantu abela, no kumona nga cakutula ni ena atemwa iyo, moneni nga alemonekela bwino pano. Cisuma.

*... kabili na mwene umwanakashi ekele pa ciswango
icakashika ce, (uwanonka), icaisulako amashina ya
miponto, ...*

¹⁹⁵ Ulubatisho lwa bufi; ubunonshi bwa bufi; ukutungulula abantu mu bupofu, ukubeba ukuti kuti baisesa fye ku chalich, bena ukuya yebelela, kabili na fimbipo, ukucita “Nakucelela Maliya,” ukucite fya kulapila. Ubututu! Ubuwelewele! Nshilemona ifya bantu, amano yasuma aya sambilila, benga cetekelela ku fintu fya musangwe fi.

... caba ne mitwe cinelubali...

¹⁹⁶ Mwacimone co nakabili, iyi ngulu imo ine iyo ya shinguluka monse, icingwe na cakashika, iciswango na fyonse fye, cakwata “imitwe cinelubali; insengo ikumi.”

¹⁹⁷ “Kabili umwanakashi,” umwanakashi, nomba, ulukuta. Nomba, *iciswango* caba e “maka” lwakwete, ulukuta lwa Roman Catholic, lelo amaka ya Roman Catholic. Lelo, ulu pano ulukuta lululanda nomba.

*Kabili uyo mwanakashi afwele ifya kashikila ne fya
kashika ce, asama ne fya golide na mabwe aya umo
mutengo na bamargariti, mu minwe yakwe mwali
ulukombo lwa golide ulwa isulamo ifya muselu ne
fya kowela ifya bulalelale bwakwe:*

¹⁹⁸ Ulya ali palya; kabili ulukuta lumu ulu mwaishiba. Bushe telo? Lulingile ukubako; lwalilangishiwa. Belengeni fye ukuya pe samba kabili twalamona na ni ena.

*Na pa mpumi yakwe na palembwe shina, UWA
NKAMA, BABYLON MUKALAMBA, NYINA WA
BANAKASHI BACILENDE, KABILI WA FYA
MUSELU FYA PA NONSE.*

¹⁹⁹ Cisuma, ba Protestant, apa epo muletitikishiwa. Muli no kusumina ukuti ni cilende, lelo ena ali ni “NYINA” (uwa bani, abana baume?) “BA CILENDE.” Abo kuti baba *abanakashi*. Bushe co cishinka? [Ulukuta lwatila, “Ameni.”—Ka.] Isho kuti shaba ni *nkuta* kanshi. Bushe co cishinka? [“Ameni.”] Wene ni nyina wa lukuta kanshi. Bushe taba? [“Ameni.”] Ni kwisa uko Martin Luther afumine? Muli bu Katolika. Ni kwisa uko fyonse fi fya totelwe? Muli bu Katolika, ukuleta isambilisho lyabo limo line, kabili mulafukamina kuli lyena.

²⁰⁰ Nomba, umwanakashi uwa bipisha mu Jeffersonville kuti afyala umusuma, uwa cine, umukashana na cisungu, cilya cishinka, kabili kuti ayenda fye bwino nga lefwaya. Kabili efyo no lukuta lwa Lutheran lucita, ulwa Methodist, kabili ulwa Baptist, kabili ulwa Presbyterian, kabili na shimbipo; balyendele bwino pa kashita, ilyo ishabo—ilyo intungulushi shabo shalipo shaleshimikila Imbila nsuma kuli bena. Lelo nomba balaya ku filangisho, ku masha, television, bala pepa, no kucita ifili fyonse, (mwali shiba cena cishinka!), no kwikala ku nga’nda pa Mulungu. Cena ni cinshi? Pantu cilende wenu alecite fintu nga ba nyina. Cilya cishinka. Cilya cishinka.

²⁰¹ Nomba katumone ifyo apo imimonekele yabela. Baibele itila ali ni, “NYINA WA BANAKASHI BACILENDE.” Kabili umuntu onse alishiba ukuti ulya ali ni Roma wa cisenshi, atemwa Muka Roma wa papal, ulukuta lwa Katolika. Muli miniti, nala mulangisha, mu cifulo ico lwabikwapo mwi sonde, palya pene fye pantu lukekalila. Cisuma. Palya epo abela kabili ifyo ena ali, Baibele efyo yasosa. Te ine; Baibele! Kabili isoso kuti lwafyele inkuta isha fuma kuli wene ishingiki ku kukonka wene. Cisuma, nomba, Methodist, na Baptist, na Lutheran, na bambipo, mwamona uko mwafuma, “NYINA WA BANAKASHI BACILENDE.” Balikele fye bwino, lelo ilyo Lubuuto lwatendeke ukubalika. . .

²⁰² Caba kwati li bumba lya mpefu mu lusuba. Sanikeni inyali, mu musebo umo imefu ilelya ici museba ica kale atemwa icintu cimo ica pala nga cilya, kabili sanikilenipo ulubuuto palya kabili lolekesheni shena ukubutukila umwa ku fisama na maka nganshi nge fyo shinga cita.

²⁰³ Shimikileni Imbila nsuma, atemwa ulubatisho lwa Mupashi wa Mushilo, ku shingiki ishi isha talalilwa isha kale, inkuta ishi shashila; kabili mukabamone, “Tatwacetekela mu cintu ca musango filya. Nsha cetekela nangu cimo ica. . .” Cinshi? Mwalishiba fintu mwaba, ukufuma ku ntendekelo. Cilya cishinka. Cilya cishinka nganshi.

²⁰⁴ Nshilesosapo nangu cimo ukususha ulukuta lobe; munyina, walikwata abantu mulya abo ababa umwala uwayemba. Nshilesosa icintu nangu cimo ukususha abantu ba mu Katolika. Nalitemwa abantu ba mu Katolika mu musango umo wine na temwa abantu ba mu Branham Tabernacle. Te iwe iyo, we munandi, uo ndeesha ukubilikishishako. Te imwe iyo, Methodist na Baptist, na Branham Tabernacle. Te imwe iyo abo ndebilikishishako. Lwabo lubembu ulu musuminisha Ciwa ukubika pali imwe! Pa mulandu fye wa kutila mulaya ku chalich, muletontokanya ukuti mwalipusushiwa.

Yesu atile, “Kano fye umuntu afyalwa ku menshi na ku Mupashi, takatale ukwingila mu Bufumu.” Kabili nga mwapokelela ulubatisho lwa Mupashi wa Mushilo, “Ifi fishibilo fikakonka abo aba cetekela.” Cilya cifumine fye ku mapeya, munyina, lelo cilya cili mu Mapeya ukufuma fye muli Baibele. Yesu tatalile ukusosa, “Nalimo ifi fishibilo fikakonka bamo.” Atile, “Fikakonka bena.”

Owe, batila, “Nomba, na cetekela ukutila cilya cali ca batumwa. Nalicetekelo kuti kwaba fye ibumba limo ilya batumwa, kabili na cilya ni kulya kunuma mu ntendekelo.”

²⁰⁵ Kabili isambilisho line ilyo twakwete mailo ubushiku, “Akwete intanda cinelubali mu kuboko Kwakwe,” kabili cila lutanda lwali no kupelwa kuli cila nshita ya lukuta ku kubo Lubuuto, cishinka; umusango umo wine fye nge fyo kwaba umutumwa *kulya*, kuli umutumwa *kulya*, kabili umutumwa *kulya*, kabili umutumwa *kulya*; “ico cali Mipashi cinelubali,” mu kutendeka kwe sambililo lyesu, “ukwiminina ku ntanshi yakwa Lesa, ku kutumwa ukuya ku Nshita Sha Nkuta Cinelubali.”

²⁰⁶ Owe, munyina, kuti limbi mwaenda enda nalimo ilinono isambilisho ilya Baptist atemwa Methodist, no kutwalilila na lyo; lelo lolekesheni kuli lyena, mu kati ka Baibele, inshita imo. Cilya cishinka. Amen. Ndeumfwa kwati ndi kapepa ino ine nshita. Amen. Ee, mukwai. Lolekesheni. Munyina, wa cimoneco. Cena cilekalipa; lelo ukumwa ukuli konse, ta ku mucita imwe icisuma cimo. . .

²⁰⁷ Ba mayo, abekele kunuma kulya, balenenga ine ukunwa ama futa ya mono. Twali abana abanono. Twalelya umukate wa ngano na cilemba, cila bushiku mu mulungu, na pa Mulungu, napo. Muli fyonse, nalenwa umuti uwingi. Pa Cibelushi ubushiku, balenenga lyonse ukunwa ama futa ya mono. Kabili pa Cibelushi ubushiku naleikatilila umona wandi, nge *fi*, nshilesose ci ku kusekesha. Naleikatilila umona wandi, kabili nalesosa, “Mayo, te ti ngunwe. Yalanenga ukulwala.”

Batile, “Nga taulekulenga ukulwala, te kuti ukucite icisuma.”

208 Efyo ne Ci caba. [Munyina Branham nomba apampasha Baibele yakwe—Ka.] Ukumulengo kumfwo bubi! Cikalenga ifyenu—ifilundwa fyenu ifya kusungulwilako ifya kulya ukubomba bwino, pa kutila mwinga sungulula Imbila nsuma yonse.

209 Ba Lutheran baishile no kulekelelwa. Cinshi, bali fye... Babungenye cilya, “Ee, mukwai, tuli lukuta!”

210 John Wesley amwene ukusangululwa. Atile, “Ndemona ubupusano.” Kabili atile, “Cilya cili fye bwino, Luther, lelo ici eco.” Ena ali ni cinshi? Luther ali lutanda ulwa nshita yakwe, lelo uyu apa Wesley. Cisuma.

211 Nomba, kanshi, bonse ba Lutheran babwekele pa shelufu, pantu balilabileko i...taba citile...Nomba, te bonse ba... Ndepilibula ulukuta lwa Lutheran. Ba Lutheran bacili balikwata abaume aba suma, aba isushiwa na Mupashi wa Mushilo. Cilya cishinka. Lelo nomba bonse balibwekele ku lukuta, muli ilya nshita. Cisuma.

Uyu alishile Wesley. Aishile basenda ukubapisha mu nshita yakwe.

212 Kanshi, icintu cakubalilapo na mwishiba, kulya kwaishile...Panuma ya nshita ya Wesleyan, kwaishile ba Pentecostal. Kabili balipokelele Umupashi wa Mushilo, ukulandila mu ndimi shimbi.

213 Mwe, ba Methodists, na ba Nazarenes, na ba Holiness, batile, “Owe, ni Ciwa.” Kabili mwamona ifyo mwacita? Mwalipontela Umupashi wa Mushilo. Kabili moneni apo mubelele ilelo? Cilya cishinka. Imwe, filya fine mwa cita. Mucine, mwalicita. Kabili mwalifilwa ukwenda mu Lubuuto.

214 Kabili nomba imwe ba Pentecostal mwaba aba cifulefule nganshi, ino Inshita ya Lukuta lwa Laodikea, mpaka Lesa ale mufwisa ukufuma mu kanwa Kakwe. Cishinka. Cilya cishinka nganshi.

215 Mwatila, “Bushe walicetekela ukulandila mu ndimi shimbi?” Ee, mukwai. “Bushe walitala ukulandilapo mu ndimi shimbi?” Ee, mukwai. Nde lumbanya Lesa pali cena. Ee, mukwai. Nali landapo mundimi shimbi, imiku iingi. Kabili nalicetekela cena Maka yakwa Lesa. Ee. Nsha cetekela icishinikisho icakubalilapo, nomba, caba ukulandila mu ndimi shimbi. Lelo nalicetekela kwalibako Amaka yakwa Lesa ayalenga imwe ukulandila mu ndimi shimbi, ifishibilo ne fisungusho ukukonka. Ee, mukwai.

216 Elyo kabili Ciwa alibika ica kutinishako ica kale kulya lubali, umuntu umo uwa senteke no kucita kwati ali kwete Mupashi wa Mushilo. Kabili imwe bonse ba Pilgrim Holiness,

ba Holiness, ba Nazarenes, kabili na imwe bonse, mwalolekeshe kunuma no kusosa, “Owe, nshilefwayapo nangu cimo pali Cilya. Owe!”

217 Owe, uluse! Nga mwalikwata Mupashi wa Mushilo, atemwa icilundwa cakwa Lesa mukati ka mutima wenu, abasangululwa nge fyo mwalingile ukuba, nga mwalimwene cilya ukuba Amaka yakwa Lesa. Bushe Yesu tasosele, “Nga mwalishibe Mose, nga na munjishiba na Ine wine”? Cine. Ngo kusangululwa caba ciputulwa ica Mupashi wa Mushilo ico ica sambile no kusangulula imwe; nga na mukwata Cilya, mukeshiba conse Icashala lintu Caisa.

218 *Uku* ukuboko kwalishiba *uku* ukuboko. *Uyu* umutwe walishiba *uku* ukulu. Cena cilundwa ca mubili.

219 Kabili Baibele itila kwaba ifya bupe fya bu mupashi pa bula; ba kasesema, bakasambilisha, bakabila waimbila nsuma, na ba- . . .ba mbipo; kabili-kabili ukwilula kwa ndimi shimbi, ukulandila mu ndimi shimbi, Ukundapwa kwa Bulesa. Cikeshiba conse ica Fyena.

220 Owe, mwalitalalilwa, “Nshilefwaya ukucitapo nangu cimo na Cilya.” Whew! Ukukwato kukaba kuno lubali, bushe te fyo cili? Cilya cishinka. Cinshi? Cinshi? Mwali bunganishiwe ulukuta lwenu e fyo lwasosa, kabili ulya e mulandu wine mwafililwe uku cicita. [Munyina Branham akonkonsha pa cintamba imiku ingi—Ka.]

221 Lelo imwe mwe bengi ba Methodist mwalifuminemo no kupokelela Mupashi wa Mushilo. Mwe bengi imwe ba Baptist mwalifuminemo no kupokelela Mupashi wa Mushilo. Ee, mukwai. Imwe, kabili mwe bengi imwe ba Holiness mwalifuminemo no kupokelela Mupashi wa Mushilo. Ee. Cinshi? Tamwasakamene ifyo ulukuta lwa sosele. Mwaendele mu Lubuuto. Amen. Tamwa sakamene ico ica citike. Mwalishibe cali icakwa Shikulu, kabili mwa endele fye muli Cena.

222 Lekeneni umukote—lekeneni umwanakashi umukote ekale kunuma kulya, nyinabo umukote. Lulecita kwati ni nyina kunuma kulya, cilende. Lwali bungenye. Lilya e funde line ilya tendekelepo bwafya, ilyo ulukuta lwa Katolika lwa bungenye. Elyo ulukuta lwa Lutheran lwali bungenye panuma ya lwena. Elyo ulukuta lwaba Methodist lwali bungenye panwma ya lwena. Elyo ulukuta lwa Baptist lwali bungenye. Kabili nomba paba imyanda mutanda na makumi pabula na mutanda aya tubungwe utwa pusana pusana. Kabili Pentecost ya citile icintu cimo cine!

223 Ubukata! Mulandunshi? Lesa aleshininkisha ukuti Ena taba mu kabungwe. Ena aba mu Mupashi, Umupashi wa Mushilo. Halelluja! Halelluja! Ee, mukwai.

224 Ena tasakamana ifyo akabungwe kenu kaba. Cabuwelewele. Cali suntikana na bu Katolika no kubwekela kuli bwena, no kwikala muli bwena, kabili mwapokelela lulyo lulembo lumo lwine ulo ena aba. Bushe malaika ta sosele, “Fumenimo muli wene, mwe bantu Bandi, kabili mwiba abakumako ku membu shakwe, kabili Nkamupokelela?” “Mwikumyako ukukowela kwakwe, kabili Nkamupokelela,” Umupashi wa Mushilo ulelanda.

225 “Kabili uyo onse ukapokelela ululembo lwa ciswango, atemwa icilembo ce shina lyakwe.” Ndekabila nga twacikwata inshita ukuya muli cilya; inshita yandi na ikumana. Nge cilembo ce shina lyakwe ni cinshi? Protestantism. “Katupange icimpashanya icapalana na cena. Katupange akabugwe. “Ulukuta lwesu lwaba fye ulukalamba ngo lukuta lwa Katolika.” Balisendele ifi fintu fyonse. “Balikwete inkuta ishikalamba, kabili twalikwata, na ifwe bene. Twalikwata abengi fye aba kankala aba mu musumba, mu lukuta lwesu, nge fyo bakwata mu lwabo. “Katupange icimpashanya ica ciswango.” Kabili ni cinshi ico Baibele inga sosa, wena ni “CILENDE MUKALAMBA,” kabili ulya ni “CILENDE,” ukupitila mu kabungwe.

226 Lelo Ulukuta lwakwa Lesa uwa mweo lwalibo luntungwa. “Uyo uo Mwana akalengo kubo muntungwa akabo muntungwa icine cine.” Fumenimo muli cena! Beni abaisushiwa na Mupashi wakwa Lesa.

Nations are breaking, Israel awaking,
The signs that the Bible foretold;
The Gentiles days numbered, with harrows
incumbered;
“Return, O dispersed, to your own.”

The day of redemption is near,
Men’s hearts are failing for fear;
Be filled with God’s Spirit, your lamps
trimmed and clear,
Look up, your redemption is near! Amen.

227 Ifyo fintu fileenda! Atile, mu nshiku sha kulekelesha, “Mwitina, mwe ka mukuni akanono. Bufwayo bwakwa Shinwe ku ku mupelo Bufumu,” ukwikala pamo mu ncende sha Myulu.

228 Kabili imwe ba Methodist, Baptist, Presbyterian, mwe baseka ba pentecost. . .

229 Kabili, ndetila, Pentecost ifwaikwa ukushimikila ku suma ukwa nshite sha kale ukwa Imbila nsuma, pantu balabunganya. Ba Assemblies of God bene baliya muli-muli Pentecost ikalamba, balilundikanya ukwampanya kwa nkuta, bakwata fye imimonekele kabili abafikansa. Kabili uwa

bipishapo uo natala ukumona ukucito bubi ku Mupashi wa Mushilo, uwa palamako, cali kuli kashimikila uwa Pentecostal. Eico mwitontokanya, pantu mwaba ku luluta lwa Pentecost, mwalipusushiwa.

²³⁰ Mupusushiwa fye ilyo mwa batishiwa mucine cine no Mupashi wakwa Lesa, ku Mupashi wa Mushilo, ukwampana pamo Nankwe mu Maka ya kututubuka Kwakwe, ukuya pantanshi ne fishibilo ne fisungusho, ukukonka ulyo Mupashi konse uko Uya. Ifishibilo fyakonkele ba kasesema. Ifishibilo fya konkele Yesu Kristu. Ifishibilo fyakonkele abatumwa. Atile, “Ifi fishibilo fikakonka abo,” mpaka Akabwele nakabili.

“Bushe Cilya cisosa filya, Munyina Branham?”

²³¹ “Kabiyeni mwi sonde lyonse, no kushimikila aya Maka no kulangisha ku nko shonse.” Kabili ukukana cila na citika uwa bena, na nomba, tabalati uku Yumfwa. “Kabili ifi fishibilo fikakonka bena.” “Bena!” “Nko shonse!”

²³² Ubukata! Whew! Owe, mwe! Nalimo muli no kutontokanya ukuti ni mfulungana. Munyina, ndekweba, nalitemwa ubu bukapepa ubusuma ubwa nshita ya kale. Ee, mukwai, lula mwikasha imwe muli Kristu!

²³³ Nomba mulemona ifyo ululembo lwa ciswango lwaba? Lwena lulembo ulwa kupona. Cena muntu uyo uwaba i...atontokanya fye, ukuti, “Cisuma, naba ku lukuta, kabili ndi fye umusuma ngo yu muntu umbi. Bushe ine nshaba kuli ulu lukuta?” Kabili mwalishiba, uko akabungwe aka lukuta lwenu ako mushintililapo, uko kafumine? Bushe mwalishiba?

²³⁴ Baibele itila, “Uyo upepe ciswango, upokelela ulu lembo lwa ciko, atemwa icilembo ce shina lyakwe,” nomba moneni, “pa mpumi atemwa icisansa,” cilya *mano* atemwa *imilimo*. Cilya tacilepilibula ukuti mukakwata inembo ishikalamba pa cinsu cenu. Tacakabe ni cilya. Tacilesosa palwa kunse. Cilesosa palwa mupashi.

²³⁵ Kabili mu lolekesheni no kumona ifyo aishiba pa lwa Malembo. Umfweni kuli wene no kumona uko aya. “Ngo muntu uli onse takwete ili Sambilisho, tamwaba Ulubuuto muli wene,” efyo Baibele yasosa. Mwamona? Mwamona? Moneni kuntu aya. Lolekesheni fintu acita.

²³⁶ Atila, “Cisuma, na-naba. Ndi Protestant. Ee, mukwai. Na-naba kuli *ulu* ulukuta ulwa kuti. Ee, mukwai.” Kabili pa Mulungu mulakwata fye umucinshi uwalinga pali lwena ukwenda ukufuma mu mfula. Aya kulya, mucifulo ca kuya mukulongana kwa mapepo, mulesala ulukuta, kabili no kwikala no kulatamba television. Aya kunse kulya no kuya nwa no kucite misango, kabili acita kwati ifyo abashala mwi sonde bacita, nelyo line aba ku lukuta. Ibukisheni, lulya lulembo lwa lubembu.

237 Nomba katubelenge ukuya pa ntanshi panono, bwangu bwangu, elyo kabili nalaisala. Natucila pa nshita. Katubelenge nomba vesi 6.

*Kabili namwene uyo mwanakashi nomba (ulukuta)
nakolwo mulopa uwa ba mushilo, . . .*

238 “Nakolwo mulopa uwa ba mushilo.” Namwishiba, Baibele itila, ilyo aipaiwe, ukutila umuntu onse uwa fwile, pe sonde, umulandu wasangilwe mu lukuta lwa Katolika. Filya fine, pa kutendeka.

*. . .no mulopa wa nte sha kwa Yesu: kabili. . .
(Yohane alelanda nomba) . . .ilyo namumwene,
nalisunguko ku sunguko kukalamba.*

239 Yohane atile! Nomba katulolekeshe apa. Yohane atile, “Nalolekeshe kuli wene; ali uwaemba nganshi, ulukuta ulukalamba ulusuma. Alikwete ibumba lyonse ilya nkuta ilyo lyafyelwe ukufuma muli wene, ‘nyina wa banakashi ba cilende.’ Kabili nalolekeshe kunuma kulya, kabili musangonshi ulyo mwanakashi. . .Alepela lilye sambilisho ilya bufi, ukulenge shamfumu shonse na bantu abakalamba ku kukolwa kuli lyena. Kabili pano abana bakwe abanakashi balecite cintu cimo cine. Lelo, nalolekeshe kuli wene; ali uwaemba nganshi!”

240 Incende imo mu Malembo itila, “Naikala nga na mfumu kabili nshikwete ica kukabila nangu cimo.” Mwamona?

241 Elyo kabili ena, Yohane, atile, “Nalimusungwike. Nalolekeshe kuli wene, no kulolekesha no kusunguko ku kalamba. Nalimusungwike.

*Kabili malaika atile kuli ine, Nga cinshi wa
sungukila? Ine ndekweba. . .Ine ndekweba ca nkama
ca mwanakashi, ne . . .ca ciswango icamusenda, ico ica
kwata . . .imitwe cinelubali ne nsengo ikumi.*

242 Nomba katumone nga twalilungike. Nga na twishiba bu Katolika bwino bwino, lyena muleshiba Protestantism ile bukonka. Eico mulingile. . .Imwe, mwalikwata amano ayalinga ku kwishiba cilya, mwamona. Lolekesheni.

*Iciswango ico mwene calipo. . .kabili tacilipo; lelo
cili. . .*

243 “Iciswango.” Nomba moneni. Nomba muli no kumona apa lubali, ilesosa impendwa iya mfumu ishaliko kulya; ifyo shawile, umo ali no kwisa.

. . .no kufuma mu cilindi ca kumbo, . . .

244 Te muli Baibele! Ukufuma mwi bumba ilya fya manga emo capangilwa. Ta kwaba apa kushintilila pali cena. Ni kwisa uko mufumya “umutwala” ni kwi? Ni kwisa uko mufumya ici “ukukana lye nama,” kabili “shimapepo ukukana uupa,”

kabili na fimbi ifi fintu ifyo bacita, “ifilapilo”? Ni kwisa uko mufumya cilya? Ta kwaba incende nangu imo uko mwinga cisanga. Ca fuma ku mbo. Efyo Baibele isosa. Cafumina, iciswango, amaka, isambilisho ilyo cakwete, “Yafuma mu cilindi ca ku mbo.”

...no kuya *mubonaushi*: . . .

245 Ni kwisa ukwaba “ubonaushi”? Ku mbo. Cileya ukubwekela ku cifulo cine uko cafuma.

...na bekashi ba pe sonde bakasunguka, abo amashina yabo tayalembwa mwi buku. . . ukufuma ku kulengwa kwa calo, bapapile ilyo bamwene ciswango ico icalipo. . . kabili epo cili.

246 Nomba, inkuta sha ba Protestant shitila, “Cisuma, cilya kuti caba shani, ilyo basosa, ‘Nalicetekela Yesu Kristu. Wene ni Kapususha wandi?’” Ciwa alicetekela, nao, munyina.

247 Cilingile ukuba ukupilibulwa, Ukufyalwa cipya cipya, ukufyalwa libili. Kabili ilyo mwafyalwa nakabili, ishina lyenu lilabikwa mwi Buku ilya Mwana wa Mpaanga uwa Mweo.

248 Mwatila, “Lyonse ndasunguka. Cisuma, cinshi, bushe ine nsha wama ukucila umbi? Bushe ine nsha wama ukucila imwe mwe bumba ilya bakakunkuluka wa mushilo abawelewele? Nalikwata mano. Naliyakwata mu mwandi. . . Nalikwata ama degrees. Naliya ku college. Nafuma mu lupwa ulusuma. Abantu bandi bali ma membala ya lukuta, ilyo nshilabako. Bushe nshili musuma nga iwe?”

249 Yatile, “Isonde lyonse,” ba Protestant na bonse, “basungwike,” bonse kano fye balya abo lyalembelwe mwi Buku.

250 Cinshi ico amashina yalembelwe? Bena ba Bufyashi bwakwa Abraham, “kabili babe mpyani ukulingana no bulayo, basalilwe libela lintu umufula we sonde taulalengwa.” Ulya e mulandu wine ta basungukila. Moneni pano, nomba moneni ifyo asosele. Moneni ifi mwi Buku ilya Mwana wa Mpaanga ilya Mweo.

Pano epali umutima uuli na mano.

251 Nomba ndefwaya ukumwipusha icintu cimo. Bushe amano cimo pa fya bupe fya Mupashi wa Mushilo? [Ulukuta lwatila, “Ameni.”—Ka.] Bushe co cishinka? Ni banga abacetekela ukuti Baibele, Abena Korinti Wantashi 12, ifundo kuti ifya bupe kabili na bonse mu lukuta, mano, katumone, cimo pa fya bupe? [“Ameni.”] Cisuma, kuti mwa sosa shani ukuti takwaba ukulandila mu ndimi shimbi kansi? Kuti mwa sosa shani ukuti takwaba ukwilula kwa ndimi shimbi? Kuti mwa sosa shani, takwaba ukundapwa kwa Bulesa? Ku mubili umo wine. . . Nga ndi mubili, ninkwato kuboko *uku* lubali, kabili

ukuboko *uku* lubali, kabili ukulu *kulya*; kuti mwasosa shani ukuti ukuboko ukuli, te kulu? Bushe tamwaumfwa ifyo Paulo asosele?

²⁵² Nomba moneni, alesosa mu nshiku shakulekelesha, ku Mubili wine, atile, “Pano epali umo uuli na mano.” Owe, nali temwa ici. Owe, mwe! Ici pano ecala mitensha. Umfweni kuli ci. Cisuma. “Pano pali umutima uuli na mano.” Nga filye fya bupe ifya Mupashi wa Mushilo tafyaishile ku nshita yonse, mulandunshi asosele ici ku nshiku shakulekelesha kanshi? Nga tamwakabe ifya bupe mu lukuta, mu nshiku shakulekelesha, mulandunshi asontele ci ku nshiku shakulekelesha kanshi? “Pano epali umo uuli na mano.”

... Imitwe cinelubali ni mpili cinelubali, ishaikalapo umwanakashi.

²⁵³ Impili shinga? Misumba inga iyaba mwi sonde, nangula, apo lukuta lwaikala pa mpili cinelubali? Umo fye. Ni kwisa cilya cabela? Umusumba wa Vatican mu Rome. Cilya cishinka? [Ulukuta lwatila, “Ameni.”—Ka.] Baibele itila ukuti uyu cilende uwa bipisha uyo walengele isonde lyonse ukucito bulalalale, no kufyala ibumba lya bana banakashi abanono ku kusambilisha palwa cintu cimo ico acitile; tabali aba bipisha nga ena, lelo bali ni bacilende. Baba sambilisho icintu cimo cine. Yatile, “Intendekelo ya cena akaba umwanakashi,” atemwa ulukuta, “uwa ikala pa mpili cinelubali; mu Rome. Nalifwaya mwi sonde lyonse; njebeni pantu cabela, “ulukuta ulwa ikala pa mpili cinelubali.” Nomba ndebelenga ici ukufuma muli Baibele.

Kabili ni mfumu cinelubali: isho shisano sha liwile,...

²⁵⁴ Nga kuti twabule lyashi lyakale, no kubwekela kunuma no kucilangisha, uko isha mfumu sha wile, mu Rome, ukutula pa bufumu bwa Babylon.

... umo ni (Nero), kabili imbi icili tailaisa; kabili... ilyo ikesa ili no kwikale nshita inono. (Nalimo imyeshi mutanda) ilyo ikesa.

²⁵⁵ “Kabili iciswango icalipo...” Owe! Lolekesheni pali ci. Nomba amaka yali nokwisa senda icifulo ca busenshi.

Kabili iciswango icalipo, kabili tacilipo, cene... calenga cine konse konse, (nomba moneni) kabili calenga cine konse konse...

²⁵⁶ Bonse mwalishiba ifyo yena yali imfumu iya bipa. Ali na-...akulike ba nyina kuli kabalwe umo noku ba kululula ukupita mu misebo, kabili acoele umusumba, aile cite fya buwelewele pa lupili. Ulya e musango uwa mupashi umo wine uyo wateka mu lukuta ulwa bapo mu cifulo ca busenshi.

“Calenga cine konse konse, ico icali muli cinelubali. Elyo kabili icalipo, kabili tacilipo; kabili cili, kabili tacilipo; kabili cili, kabili tacilipo,” ukuya fye pantanshi.

. . . na kubonaushi eko cileya.

257 Ku mpela mpaka inshita iya Kwisa kwa kwa Shikulu, kabili akaposwa ku mbo.

Kabili insengo ikumi isho umwene ni mfumu ikumi, ishishilapokelelo bufumu; lelo shipokelelo lupaka nge sha mfumu pamo ne ciswango pali ora umo.

258 Owe, nga twacikwata fye. . . “Tashilapokelela amaka na nombamba.” Shena tashili imfumu. Tashakwete. . . Te kuti shibe. Insengo tashakwete ngala. “Shalipokelele amaka aya kube mfumu.” Cena ni cinshi? Bakateka aba buluku; te sha mfumu isha fwikwe cilongwe. Bakateka aba buluku! Owe, mwe!

259 Nombamba, owe, ilyo na belenge ci, inshita imo umutima wandi ulatoloka ku nsansa, cisuma, ilyo ntontonkanya ifyo ukuti tuleikala muno mu bushiku ubwa kulekelesha.

Kabili insengo ikumi isho umwene ni mfumu ikumi, ishishilapokelela ubufumu; lelo shipokelela ulupaka nge shamfumu ne ciswango pali ora umo.

Ishi shili no mutima umo, kabili shipela amaka yashiko no lupaka lwa ciko ku ciswango.

Ishi shikalwa no Mwana wa Mpaanga, no Mwana wa Mpaanga akashicimfya. . .

260 Palya pa kesa Ubulwi bwa Armageddon; ukuiteyanya ukuya mu Millennium.

. . . ico e Shikulu waba shikulu, kabili Imfumu ya shamfumu. . . (mwila tenshiwa). . . na bali pamo nankwe bantu abaitwa, kabili abasalwa, . . .

261 Te imwe; Ali kwata. Mwalikwata Mupashi wa Mushilo, mulingile ukusekelela ukucimfya. Lesa ali musalile ilyo umufula we sonde taulalengwa. Nga teti mumone Ulubuuto lwa Mbila nsuma, ni pa mulandu imwe-imwe mwapofula fye.

. . . abasalwa kabili aba cishinka.

Kabili atile kuli ine, Amenshi ayo mwene, ukwaikala uyo cilende, imitundu ya bantu, . . . na ba mabumba, ne nko, na ba ndimi.

262 Mu mashiwi yambi, uyu mwanakashi pano, ulukuta, akapela isambilisho lyakwe ku bantu bonse, na ma bumba, na ba ndimi. Ulya ali palya. Ali ba tekele bena. Aleikala pakati kabo, amaka ayasende cifulo conse pali bena. Naikala pa mpili cinelubali, na fwala isha kashika, ali uwa cindamisha mu mifwalile mwi sonde. Ulya palya.

Insengo ikumi isho pamo ne ciswango ifi fika . . .

263 Moneni nomba, muleisa mu maka ya communism.

. . . ifi fikapata uyo cilende, fika mupomona no ku mucito bwamba, fikalya no mubili wakwe, no kumulungushisha mu mulilo.

Pantu Lesa abika mu mitima ya fiko ukucite caba mu mutima wakwe, no kucita no mutima umo, no kupelo bufumu bwafiko ku ciswango, fikasuke afifishiwapo ifyebo fyakwa Lesa . . . fikafishiwepo.

264 Alleluya! “Imyulu ne sonde fikapita, lelo Icebo cakwa Lesa tacapite.” Lolesheni!

. . . umwanakashi uo mwene

. . . no mwanakashi uo umwene musumba ukalamba, uwaba no bufumu pa sha mfumu sha pe sonde.

265 Nangisheni umusumba umo mwi sonde uyo uleteka pa shamfumu sha pe sonde, kabili ukuya mu musango onse uo mulefwaya ukucitilamo imwe, kunse ka bufumu bwa Katolika mu Rome, ukwikala pa mpili cinelubali. Takuli umusumba nangu umo, kabili takwatatale akuba, kabili takwakatale ukubako; kunse ka Musumba Upya uyo ukekila ukufuma ku Mulu. Cilya cishinka.

266 Nomba, pali miniti fye. Ndefwaya ukumulangisha ici nakabili, eico Shikulu enga tuposako amano no kutupala capamo ilyo tulebelenga ici. Cisuma. Moneni pano nomba, ndebelenga icipandwa ca 13. Nde tendeka pa vesi ilya 15.

Kabili casuminishiwe ukupelo mupu kuli ico icimpashanya . . .

267 Ulya ni United States, ico ico tulemona cileisa, mulemona, icimpashanya.

. . . ca ciswango ukuti icimpashanya cilande, no kulenga bonse abakana ukupepe cimpashanya ca ciswango ukuti bafwe. (Kulya kukana.)

Kabili cilenga bonse, abanono na bakalamba, na bafyuma, na babusu, na bantungwa na basha, ukuti bapelwe ululembo pa cisansa ca kulyo, na pamo pa mpumi shabo . . . -umutwe.

Ukuti umuntu eshita nangu ukushisha kano uuli no lulembo, atemwa ishina lya ciswango, na pamo impendwa ye shina lya ciko.

268 Nomba lokesheni, nomba, nganshi nomba, ukulolesha nganshi, lintu tatulaisala. Vesi lya 18. Umfweni.

Pano epali amano.

269 Mwamona Umupashi wa Mushilo ukwita abacetekela ukubwela mu bushiku bwa kulekelesha? Lilye bumba ilinono

kulya, ukulanda, ukubilikisha kuli lilye bumba ilinono muli bunu bushiku, “Pano epali uuli no mutima uwa mano mu lukuta. Ka eshibe ci.”

. . . Uuli no mutima wa kwishiba alinge mpendwa ya ciswango: pantu ni mpendwa ya muntu, (te nko) umuntu; kabili impendwa ya ciko myanda Mutanda na makumi mutanda na mutanda.

²⁷⁰ Kabili kulya kwine ku Musumba wa Vatican . . . Mwinjeba nombamba; ninkwata *Ifishinka Ifya Citetekelo Cesu*, kabili bonse, mwamona. Kulya ku Musumba wa Vatican, kabili papa aiminina nga “uwakwiminako Umwana wakwa Lesa.” Ninkwata ifibusa fya ku Katolika abekele muno mwine, abo abali ba Katolika, na bekala muno kabili na beshiba cilya cishinka. Abantu bandi, nalimo, ilyo nshilabako, bali ba Katolika, nabo. Mwamona?

²⁷¹ Baitile Patrick wa Mushilo ukuba Katolika, lelo ena tatalile ukubapo Katolika. Baitile Joan wa ku Arc ali uwa mushilo; kabili ba shimapepo bali mocele nge ndoshi. E mulandu wine Yesu atile, “Mulashingula inshishi shaba kasesema, kabili ni mwe mwebababikile mulya, mwe fibumba fya shingulwa.” Cilya cishinka.

²⁷² Moneni, yena ni mpendwa ya muntu. Kabili kulya pa mulu wa kwa papa waku Rome, palilembwa, “VICARIVS FILLI DEI.” Fyalembwa mu filembo fya Roman. Muka filembe fye mwe bene, mailo. V, I, C, I, R, owe, fisungileni fye, mu filembo fya Roman, shileni umushilwa wenu no ku fisansha, kabili moneni ico mulekwata: imyanda mutanda na makumi mutanda na mutanda. Ni pesa apo caikala? “Pa mpili cinelubali.”

²⁷³ Kabili ukufuma mulya mwafumine akabungwe ka bukapepa, ako akasambilishe icishilano mu cifulo ca Baibebe. Kabili ba Protestants bafumine muli kena, kabili balecita icintu cimo cine fye ico balecita, pantu Yatile wene ali “CILENDE MUKALAMBA,” kabili bena bali ni “BACILENDE.” Ukuleta ulubatisho lwa bufi, pamo na bukapepa bwa bufi, pamo ne lyano lya bufi ilya Mupashi wa Mushilo, pamo ne lyano lya bufi ilya ku mbo, kabili ne fi fyonse fintu nga filya, kabili ba Protestant ukulakonka fye mulya mwine muntampulo.

But it'll be Light in the evening time,
The path of Glory you will surely find;
(Ico cishinka)
. . . way, is the Light today,
Buried in the precious Name of Jesus.
Young and old, repent of all your sin,
The Holy Ghost will surely enter in;
The evenig Lights have come,
It is a fact that God and Christ are one. (Ameni!)

²⁷⁴ Munyina, ndekweba, ni Nyali isha nshita ya cungulo bushiku ishileyaka. Isambilisho limo line ilya butumwa, ulubatisho lwa batumwa lumo lwine, ukwisushiwa kwa Mupashi wa Mushilo kumo kwine ukwa batumwa, ifishibilo ne fisungusho ifya batumwa fimo fine, filemonekela mukati ka Benafyalo; nga filya fya citile ku ba Yuda, kunuma kulya inshita ya lucelo celo, ifi pano mu kwingila kwa kasuba.

There are people almost everywhere,
Whose hearts are all on flame
With the Fire that fell on Pentecost,
That cleansed and made them clean;
Oh, it's burning now within my heart,
Oh, glory to His Name!
I'm so glad that I can say I'm one of them.

One of them, I'm one of them,
I'm so glad that I can say I'm one of them;
One of them, one of them,
I'm so glad that I can say I'm one of them.

They were gathered in the upper room,
All praying in His Name,
They were baptized with the Holy Ghost,
And Power for service came;
Now what He did for them that day
He'll do for you the same,
I'm so glad that I can say I'm one of them.

Bushe ta muli aba nsansa? [Ulukuta lwatila,
"Ameni."—Ka.]

Come, my brother, seek those blessing
That will cleanse your heart from sin,
It will start the joy-bells ringing
And will keep your soul aflame;
Oh, it burning now within my heart,
Oh, glory to His Name,
I'm so glad that I can say I'm one of them.

²⁷⁵ Owe, pa mulandu wa Mbila nsuma iya bukata!

It's dripping in the blood, yes, it's dripping in
the blood,

²⁷⁶ Pendo mutengo! "Nga uli no ku Nkonka, kaikanye umwine, no kusenda ulupanda lwakwe (imfwa) no ku Nkonka."

This Holy Ghost Gospel is dripping with blood,
The blood of disciples who died for the Truth,
This Holy Ghost Gospel is dripping with blood.

The first one to die for this Holy Ghost plan,
 Was John the Baptist, but he died like a man;
 Then came the Lord Jesus, they crucified Him,
 He preached that the Spirit would save men from sin.

There was Peter and Paul, and John the divine,
 They gave up their lives so this Gospel could shine;
 They mingled their blood, with the prophets of old,
 So the true Word of God could honest be told.

Then they stoned Stephen, he preached against sin,
 He made them so angry, he dashed his brain in;
 But he died in the Spirit, he gave up the ghost,
 And went to join others, that life-giving host.

It's dripping with blood, yes, it's dripping with
 blood,
 This Holy Ghost kept dripping with blood,
 The blood of disciples who died for the Truth,
 This Holy Ghost Gospel kept dripping with blood.

The souls under the altar, are crying, "How long?"
 For the Lord to punish those who've done wrong;
 (ukupange fya kusekesha, mwamona. Owe, Mwe!)
 But there's going to be more who will give their Life's
 blood

For this Holy Ghost Gospel and its crimson flood.
 It's dripping with blood, yes, it's dripping
 with blood,
 This Holy Ghost Gospel keeps dripping with blood,
 The blood of disciples who died for the Truth,
 This Holy Ghost Gospel is dripping with blood.

²⁷⁷ Katupilibuke, no kuposhanya mu kuboko umo no mubiye
 nombamba.

It's dripping with blood, yes, it's dripping with
 blood,
 This Holy Ghost Gospel is dripping with blood
 The blood of disciples who died for the Truth,
 This Holy Ghost Gospel is dripping with blood.

²⁷⁸ Bushe mwalitemwa Shikulu? [Ulukuta lwatila,
 "Ameni."—Ka.] Shikulu amupale.

²⁷⁹ Tata, tulepepa ukuti Mwalapala ili bumba, kabili shi
 bengaya ku nga'anda balesansamuka. Shi bengesa ku
 Kafukauka aka isushiwa no Mulopa, uwafuma mu mishipa
 yakwa Emmanuel. Shi benga kana fyonse ifya kwampana ifya
 lukuta lwa kale, no kwisa no kupokelela Mupashi wa Mushilo.
 Twaapepa mwi Shina lya kwa Yesu. Amen.

Lesamupale. Sendamenipo. Lesamabe na imwe.



Ululembo Lwa Ciswango, Vol. 4 No. 7
(*The Mark Of The Beast*, Vol. 26 No. 3)

Iyi Mbila ukufuma kuli Munyina William Marrion Branham, yaletelwe pali Cine icungulo bushiku, Mei 13, 1954, pa Branham Tabernacle mu Jeffersonville, Indiana, U.S.A., yalyambulwa ukufuma pali magenetiki tepu uwakopwa elyo no kupilibwila kwa mu Cibemba kwalembelwe mu 1997 na ba Voice Of God Recordings.

VOICE OF GOD RECORDINGS
P.O. Box 950, Jeffersonville, Indiana 47131 U.S.A.

Icishibisho ukufuma ku mwine kalemba

Insambu shonse tashisuminishiwe. Ili buku kuti lya lembwa pali pulinta yapa ng'anda ku kubomfya kwa muntu pa lwakwe nangu ukupela, ukwabula amalipilo, nge cipe caku sabankanya Imbila nsuma iya kwa Yesu Kristu. Ili buku tekuti lishitishiwe, ukulembululwamo ayengi, ukubikwa pa mwela, ukusungila muli ba mashini, ukwalula mu ndimi shimbi, nangu ukuli bomfya ku kulomba indalama ukwabula insambu shalembwa na ba Voice Of God Recordings®.

Nga mulefwaya ukwishibilapo nafimbi nangu ukufwaya na fimbi ifyabapo, twalomba tumeni kuli ba:

VOICE OF GOD RECORDINGS
P.O. Box 950, JEFFERSONVILLE, INDIANA 47131 U.S.A.
www.branham.org